

QOY ƏDALƏT ZƏFƏR ÇALSIN!



"SƏS" qəzeti mənim  
üçün ən əziz qəzetdir

*İsmayilov*

# SƏS



Qəzet 1991-ci il yanvarın 11-dən çıxır

№ 040 (5512) 1 mart 2018-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

## Ölkəmizdə həyata keçirilən layihələr xalqın xoşbəxt gələcəyinə hesablanılıb



"Azərbaycan bütün sahələrdə Misirlə sıx əlaqələr qurmaq niyyətindədir"



2

Amsterdamba Avropa Azərbaycanlıları Konqresinin VI qurultayı başa çatıb



4

Fikrət Məmmədov yenidən Məhkəmə Hüquq Şurasının sədri seçilib



7

2018-ci il üzrə daimi seçicilər siyahısının tərtib edilməsi və dəqiqləşdirilməsi prosesinə yekun vurulub



7

Azərbaycan Qızıl Aypara Cəmiyyəti öz sıralarında 370 mindən çox üzvü və 25 minə yaxın könüllünü birləşdirir



6

Milli satqımların ermənilərlə işbirliyinin növbəti sübutu!



9

8

Yaqub Mahmudov:  
"Heç zaman  
"böyük Ermənistan"  
yaranmayacaq"



12

"Bakı kart" ölkəmizdə  
turizm sektorunun  
inkişafına öz töhfəsini  
verəcək



16

"Neftçi"nin "Qəbələ"  
ilə 39-cu dueli



1 mart 2018-ci il

# “Azərbaycan bütün sahələrdə Misirlə sıx əlaqələr qurmaq niyyətindədir”

Prezident İlham Əliyev Misirin Azərbaycanda yeni təyin olunmuş səfirinin etimadnaməsini qəbul edib



Azərbaycan Respublikasının Prezidenti İlham Əliyev fevralın 28-də Misir Ərəb Respublikasının ölkəmizdə yeni təyin olunmuş fəvqəladə və səlahiyyətli səfiri Adel İbrahim Ahmed İbrahim etimadnaməsini qəbul edib. AZƏRTAC xəbər verir ki, Adel İbrahim Ahmed İbrahim etimadnaməsini Prezident İlham Əliyevə təqdim etdi. Sonra Azərbaycan Prezidenti İlham Əliyev səfirle söhbət etdi.

Azərbaycanın çox gözəl ölkə olduğunu deyən Adel İbrahim Ahmed İbrahim burada özünü evindəki kimi hiss etdiyini qeyd etdi, Misir xalqının Azərbaycana və Azərbaycan xalqına səmimi hisslər bəslədiyini bildirdi. Səfir hər iki ölkə rəhbərliyinin dəstəyi ilə ölkələrimiz arasında əlaqələrin daha da inkişaf edəcəyinə əminliyini ifadə etdi.

Prezident İlham Əliyev ölkəmizin Misirlə ikitərəfli münasibətlərin daha da inkişaf etdi-

rilməsi və bu ölkə ilə daha yaxın tərəfdaşlıq əlaqələrinin qurulmasına önəm verdiyini dedi. Dövlətimizin başçısı ölkələrimiz arasında qarşılıqlı səfərlərin əhəmiyyətinə toxunaraq bu yaxınlarda Qahirə şəhərində Azərbaycan-Misir Hökumətlərarası Birgə Komissiyasının iclasının uğurla keçirilməsindən məmnunluğunu ifadə etdi. İki ölkənin beynəlxalq təşkilatlar çərçivəsində sıx əməkdaşlığının gələcəkdə də davam etdiriləcəyinə ümidvar olduğunu bildiren Prezident İlham Əliyev Azərbaycan ilə Misirin BMT, İslam Əməkdaşlıq Təşkilatı və digər qurumlarda qarşılıqlı dəstək nümayiş etdirdiklərini bildirdi, mövcud siyasi dialoqun səmərəli şəkildə davam etdirilməsinin önəmini vurğuladı. İki ölkə arasında ticarət dövriyyəsinin artırılması üçün iqtisadi sahədə daha çox işlərin görülməsinin vacibliyini qeyd edən dövlətimizin başçısı bu sahədə böyük imkanların mövcud olduğunu bil-

dirdi. Ölkələrimizin qarşılıqlı idxal-ixrac potensialından faydalana biləcəyini deyən Prezident İlham Əliyev, həmçinin sərmayə imkanlarının araşdırılmasının və hər iki ölkədən olan şirkətlərin fəaliyyəti üçün lazımı şərtlərin yaradılmasının əhəmiyyətini qeyd etdi. Dövlətimizin başçısı Azərbaycanın bütün sahələrdə Misirlə sıx əlaqələr qurmaq niyyətində olduğunu deyərək iki ölkə arasında turizm sahəsində əməkdaşlıq imkanları ilə bağlı müzakirələrin aparıldığını, insanların daha müntəzəm səyahətlərinin təşkil edilməsi üçün birbaşa uçuşların yaradılmasının önəminə toxundu.

Prezident İlham Əliyev səfir Adel İbrahim Ahmed İbrahimin Azərbaycanda diplomatik fəaliyyəti müddətində ölkələrimiz arasında mövcud olan dost münasibətlərinin inkişafına öz töhfəsini vermək üçün səylərini əsirgəməyəcəyinə əminliyini bildirdi.

## Rəsmi xronika

Prezident İlham Əliyev dövlət büdcəsindən maliyyələşdirilən elmi müəssisə və təşkilatlarda çalışan işçilərin əməkhaqlarının artırılması haqqında Sərəncam imzalayıb. Sərəncamda deyilir ki, dövlət büdcəsindən maliyyələşdirilən elmi müəssisə və təşkilatlarda çalışan işçilərin sosial müdafiəsini daha da gücləndirmək və onlara dövlət qayğısını artırmaq məqsədilə dövlət büdcəsindən maliyyələşdirilən elmi müəssisə və təşkilatlarda çalışan işçilərin Vahid Tarif Cədvəli ilə müəyyən edilmiş aylıq vəzifə (tarif) maaşları 2018-ci il martın 1-dən orta hesabla 10 faiz artırılınsın. Nazirlər Kabineti bu Sərəncamdan irəli gələn məsələləri həll edəcək.

\* \* \*

Prezident İlham Əliyev təhsil müəssisələrində çalışan işçilərin əməkhaqlarının artırılması haqqında Sərəncam imzalayıb.

\* \* \*

Prezident İlham Əliyev Tərcümə Mərkəzinin fəaliyyətinin təmin edilməsi haqqında Fərman imzalayıb.

\* \* \*

Prezident İlham Əliyev Şabran rayonunda xalça istehsalı emalatxanasının tikintisi, təchizatı və infrastrukturunun yaradılması ilə bağlı tədbirlər haqqında Sərəncam imzalayıb.

\* \* \*

Prezident İlham Əliyev “Tibbi sığorta haqqında” Azərbaycan Respublikası Qanununun tətbiq edilməsi barədə” Azərbaycan Respublikası Prezidentinin 1999-cu il 30 dekabr tarixli 241 nömrəli Fərmanında dəyişikliklər edilməsi haqqında Fərman imzalayıb.

\* \* \*

Prezident İlham Əliyev “Azərbaycan Respublikasının Nazirlər Kabineti yanında İcbari Tibbi Sığorta üzrə Dövlət Agentliyinin Əsasnaməsinin və strukturunun təsdiq edilməsi haqqında” Azərbaycan Respublikası Prezidentinin 2016-cı il 15 fevral tarixli 765 nömrəli Fərmanının ləğv edilməsi barədə Fərman imzalayıb.

\* \* \*

Prezident İlham Əliyev Azərbaycan Respublikası Prezidentinin 2004-cü il 28 oktyabr tarixli 138 nömrəli Fərmanı ilə təsdiq edilmiş “Azərbaycan Respublikasının Baş prokuroru yanında Korrupsiyaya qarşı Mübarizə Baş İdarəsinin Əsasnaməsi”ndə dəyişiklik edilməsi haqqında Fərman imzalayıb.

\* \* \*

Prezident İlham Əliyev Azərbaycan Respublikası Prezidentinin 2012-ci il 6 iyun tarixli 648 nömrəli Fərmanı ilə təsdiq edilmiş “Yerli icra hakimiyyətləri haqqında Əsasnamə”də dəyişikliklər edilməsi barədə Fərman imzalayıb.

\* \* \*

Prezident İlham Əliyev Azərbaycan Respublikası Prezidentinin 2014-cü il 24 noyabr tarixli 375 nömrəli Fərmanı ilə təsdiq edilmiş “Dövlət şəhərsalma nəzarətinin həyata keçirilməsi Qaydaları”nda dəyişikliklər edilməsi haqqında Fərman imzalayıb.

\* \* \*

Prezident İlham Əliyev “Azərbaycan Respublikası Prezidentinin 2017-ci il 3 may tarixli 1361 nömrəli Fərmanı ilə təsdiq edilmiş “Rayon (şəhər) məhkəmələrinin baxdığı inzibati xətalar haqqında işlər üzrə protokol tərtib etmək səlahiyyəti olan vəzifəli şəxslərin Siyahısı”nda dəyişikliklər edilməsi barədə Fərman imzalayıb.

# Ölkəmizdə həyata keçirilən layihələr xalqın xoşbəxt gələcəyinə hesablanılıb

Mingəçevirdə istifadəyə verilən "ASAN Xidmət" mərkəzi 337 min 767 vətəndaşa xidmət göstərəcək

**Davamlı inkişafı və spesifik milli inkişaf modeli ilə tanınan Azərbaycanın uğurlu inkişafı təmin edilir, ölkəmizdə təhlükəsizlik yüksək səviyyədə qorunur və ictimai-siyasi sabitlik möhkəmlənir. Təmali Ümummilli Lider Heydər Əliyev tərəfindən qoyulan inkişaf strategiyası Azərbaycan Prezidenti İlham Əliyev tərəfindən uğurla davam etdirilir. Dünyada global maliyyə böhranının gətirdikə dərinləşməsi ilə müşayiət olunan son 14 ildə həyata keçirilən siyasi-iqtisadi idarəçilik modeli nəticəsində, ölkəmizdə bütün sahələrdə uğurlar və yeniliklər əldə edilir, Azərbaycan modeli dünya ölkələri üçün nümunəyə çevrilib.**

rə Dövlət Agentliyi beynəlxalq əlaqələrə də üstünlük verir. Bu gün "ASAN Xidmət" in fəaliyyəti Avropa İttifaqı, Avropa Parlamenti, Böyük Britaniya parlamenti, Fransa, Almaniya və digər ölkələrdə yüksək qiymətləndirilir. Özünəməxsus hüquqi strukturu olan bu model bir çox beynəlxalq əməkdaşlar və ekspertlər tərəfindən təqdirəlayiq hesab olunur. Artıq Azərbaycanın "ASAN Xidmət" modeli əsasında Əfqanıstanda dövlət xidmətlərinin göstərilməsi sahəsində eyniadlı qurum "Asan Khedmat" təsis edilib. Bundan başqa, İtaliya, Koreya Respublikası, Fransa, İndoneziya, Monteneqro və ISESCO təşkilatı ilə əməkdaşlığa dair Anlaşma Memorandumu imzalanıb.



Regionların sosial-iqtisadi inkişafına dair dövlət proqramlarının qəbulu və qarşıya qoyulan vəzifələrin uğurlu icrası nəticəsində, respublikamızın bütün bölgələrinin siması tamamilə dəyişib, şəhərlər kənd arasındakı fərq aradan qaldırılıb. Regionlarda yeni iş yerlərinin açılması və qeyri-neft sektorunun inkişafı, daha çox valyuta gətirən strateji əhəmiyyətli kənd təsərrüfatı məhsullarının istehsalının artırılması üçün bütün imkanlardan istifadə edilməsi əhalinin məşğulluğunu daha da artırmışdır.

Dövlət qurumlarının fəaliyyətində informasiya-kommunikasiya texnologiyalarının tətbiqi istiqamətində əhəmiyyətli işlər görüldü və müvafiq hüquqi baza formalaşdırılıb. Azərbaycan Prezidenti İlham Əliyevin "Dövlət orqanlarının elektron xidmətlər göstərməsinin təşkili sahəsində bəzi tədbirlər haqqında" Fərmanı ölkəmizdə, nəinki elektron hökumətin inkişafı, həm də korrupsiyaya qarşı mübarizənin daha da gücləndirilməsində mühüm rol oynadı. Bu xidmətlər bürokratik əngəlləri və mümkün korrupsiya hallarını aradan qaldırır. Beləliklə, Prezident yanında Vətəndaşlara Xidmət və Sosial İnnovasiyalar üzrə Dövlət Agentliyi və onun tabeliyində olan "ASAN Xidmət" mərkəzləri yaradıldı. Bu qurumun yaradılmasında məqsəd vətəndaşlara birbaşa xidmət göstərəcək "ASAN Xidmət" mərkəzlərinin vahid şəkildə idarə edilməsi idi. 2012-ci ildən başlayaraq, Bakının bir neçə rayonunda "ASAN Xidmət" mərkəzləri sakinlərin istifadəsinə verildi. Daha sonra bu proses regionları da əhatə etməyə başladı. Əgər əvvəllər "ASAN Xidmət" mərkəzlərində 23 hüquqi xidmət həyata keçirilirdisə, indi 10 dövlət orqanı tərəfindən 32 növ xidmət göstərilir. Eyni zamanda, özəl şirkət və müəssisələr tərəfindən, ümumilikdə, vətəndaşlara 250-yə yaxın müxtəlif xidmətlər göstərilir.

Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üz-



**"SON BEŞ İL ƏRZİNDƏ BU MƏRKƏZLƏRDƏ 20 MİLYONA YAXIN MÜRACİƏT QƏBUL EDİLMİŞDİR VƏ "ASAN XİDMƏT" MƏRKƏZLƏRİNİ BƏYƏNMƏ ƏMSALI 100 FAİZƏ YAXINDIR"**

"Azərbaycan Respublikası regionlarının 2014-2018-ci illərdə sosial-iqtisadi inkişafı Dövlət Proqramı"nın icrasının 4-cü ilinin yekunlarına həsr olunan konfransında Prezident İlham Əliyev "ASAN Xidmət"i inqilabi dönüş kimi qiymətləndirərək, bu qurumun rüşvətə qarşı və bürokratik əngəllərə qarşı ən ciddi mübarizə yolu olduğunu vurğulayıb: "Son illər ərzində ictimai xidmətlər sahəsində inqilabi dönüş baş verdi. "ASAN Xidmət" mərkəzlərinin yaradılması bu sahədə inqilabi dönüş etdi. Son beş il ərzində bu mərkəzlərdə 20 milyona yaxın müraciət qəbul edilmişdir və "ASAN Xidmət" mərkəzlərini bəyənən əmsali 100 faizə yaxındır. Rüşvətə qarşı, korrupsiyaya və bürokratiyaya qarşı çox ciddi mübarizə aparılır. Bu mübarizə, o cümlədən, sistem xarakterli tədbirlər sahəsində aparılır. Deyə bilərəm ki, institusional tədbirlər

ən səmərəli tədbirlərdir. Əlbəttə ki, cəza tədbirləri də tətbiq olunub, olunur, onların da əhəmiyyəti var. Ancaq institusional tədbirlər, rüşvətə qarşı, korrupsiya üçün, necə deyirlər, meydançanın daralması istiqamətində atılan addımlar ən səmərəli addımlardır".

**"...GƏLƏN İL BİZİM 20 "ASAN XİDMƏT" MƏRKƏZİMİZ OLACAQDIR"**

Müəvərədə çıxış edən insan amilini daim yüksək qiymətləndirən dövlət başçımız onların rifah halını yaxşılaşdırılması məqsədi ilə bu il üç "ASAN Xidmət" mərkəzinin- Mingəçevir, Şəki və İmişli şəhərlərində açılacağını diqqətə çatdırıb: "Beləliklə, bu mərkəzlərin sayı 15-ə çatacaq. Beş mərkəzin tikintisi isə bu il başlanmalıdır. Onların açılışı gələn il nəzərdə tutulur. Beləliklə, gələn il bizim 20 "ASAN Xidmət" mərkəzimiz olacaqdır".

Bir sözlə, Azərbaycanda həyata keçirilən iri layihələr, bir daha təsdiqləyir ki, ölkəmizin gələcəyi, əhalinin həyat səviyyəsinin yüksəldilməsi, güzəranının yaxşılaşdırılması sahəsində atılan addımlardır ki, bu da xalqımızın xoşbəxt gələcəyinə hesablanıb. Artıq döv-

lət başçısının qeyd etdiyi kimi, istifadəyə veriləcək 3 "ASAN Xidmət" Mərkəzindən birinin Mingəçevirdə Azərbaycan Respublikasının Prezidenti İlham Əliyev və Birinci Xanım Mehriban Əliyevanın iştirakı ilə fevralın 27-də açılışı oldu. Qeyd edək ki, Mingəçevir "ASAN Həyat" Kompleksi Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyinin sayca 13-cü mərkəzidir. Kompleksin "ASAN Xidmət" Mərkəzində ədliyyə, daxili işlər,

Vergilər, İqtisadiyyat, Əmək və Əhalinin sosial müdafiəsi nazirlikləri, Əmlak Məsələləri Dövlət Komitəsi, Dövlət Gömrük Komitəsi, Dövlət Miqrasiya Xidməti, Səfərbərlik və Hərbi Xidmətə Çağırış üzrə Dövlət Xidməti və Milli Arxiv İdarəsi, ümumilikdə, 10 dövlət orqanı tərəfindən vətəndaşlara 32 növ xidmət göstəriləcək. Eyni zamanda, mərkəzdə 112 növ funksional yardımçı xidmətlər, o cümlədən, bank, sığorta, hüquqi yardım, tərcümə və digər xidmətlər təşkil ediləcək. Mərkəzdə çalışacaq əməkdaşların sayı 154, könüllülərin sayı isə 45 nəfərdir. Bu mərkəz Mingəçevir şəhərinə, Yevlax və Ağdaş rayonlarında qeydiyyatda olan 337 min 767 vətəndaşa xidmət göstərəcək. Mərkəzdə kommunal xidmətlərin göstərilməsi üçün ayrıca bölmə yaradılıb. Burada "Azərişiq" ASC, "Azərsu" ASC və "Azəriqaz" İB tərəfindən xidmətlər təqdim olunacaq.

Qeyd edək ki, bu günədək "ASAN Xidmət" mərkəzlərinə daxil olan müraciətlərin sayı 20 milyona çatıb. Regionlarda 10 səyyar "ASAN Xidmət" avtobusu və səyyar "ASAN Qatar" vasitəsilə vətəndaşlara xidmətlərin göstərilməsi davam etdirilir. 2013-cü ilin iyu-

nundan etibarən təqribən 1 milyon 329 mindən çox vətəndaşa səyyar formada xidmət göstərilib.

Mingəçevirdə istifadəyə verilən mərkəzdə innovativ yeniliklər mövcuddur. Belə ki, məmur və vətəndaş arasında təmasın minimallaşdırılması məqsədilə hazırlanmış "ASAN Xidmət"lərin özünə-xidmət terminalı vasitəsilə vətəndaş müxtəlif xidmətlərdən vaxt itirmədən və əlavə heç bir yerə getmədən yararlanılabilecek. Vətəndaş əldə etmək istədiyi xidməti seçməklə biometrik şəkil və digər məlumatları sistemə daxil edir, elektron ərizə formasını doldurur və xidmət üzrə müraciət edir. Daha bir yenilik isə "ASAN Ödəniş" sistemi üzərindən viza verilməsi prosesidir. Əcnəbilərə və vətəndaşlığı olmayan şəxslərə Azərbaycanın beynəlxalq hava limanlarında viza müraciəti prosesinin təmin edilməsi üçün "ASAN Ödəniş" terminallarından istifadə ediləcək. Terminallara inteqrasiya edilmiş "ASAN Viza" sistemi vasitəsilə əcnəbilər elektron müraciət formasını dolduraraq, viza rüsumunu terminaldan ödəyibiləcək. Əcnəbilər və vətəndaşlığı olmayan şəxslər vizaya dair müraciətlərinin nəticələrini də "ASAN Ödəniş" terminalından əldə edə biləcək. Yeni layihələrdən biri də "ASAN Turist" mobil applikasiyasıdır. Bu layihə ölkəmizə gələn turistlərin bütün turizm xidmətlərindən yararlanmasına imkan verəcək vahid platformadır. Beləliklə, Mingəçevirdə istifadəyə verilən "ASAN Həyat" Kompleksi vətəndaşların rahatlığı üçün həyat standartlarının yaxşılaşdırılmasına xidmət edəcək müxtəlif məsələləri əhatə edir.

Bütün bunlar dövlət qulluqçu-vətəndaş münasibətində yeni yanaşmanın formalaşmasında Azərbaycan dövlətinin həyata keçirdiyi siyasətin mühüm tərkib hissəsidir.

**Nəzakət ƏLƏDDİNQIZI**

1 mart 2018-ci il

# Amsterdamba Avropa Azərbaycanlıları Konqresinin VI qurultayı başa çatıb

*Diasporla İş üzrə Dövlət Komitəsinin dəstəyi, Avropa Azərbaycanlıları Konqresinin (AAK) təşkilatçılığı ilə Niderland Krallığının Amsterdam şəhərində AAK-ın VI (növbədənənar) qurultayı panel iclaslarla işini davam etdirib. Qurultayda Azərbaycan Respublikası Prezidentinin ictimai-siyasi məsələlər üzrə köməkçisi Əli Həsənov, Diasporla İş üzrə Dövlət Komitəsinin sədri Nazim İbrahimov, Azərbaycanın Belçika və Lüksemburqdakı səfiri Fuad İsgəndərov, Niderlanddakı müvəqqəti işlər vəkili Cəlal Mirzəyev, Avropa ölkələrindəki diaspor nümayəndələri, ölkəmizin bir sıra aparıcı media qurumlarının rəhbərləri və digər qonaqlar iştirak ediblər.*

AZƏRTAC xəbər verir ki, qurultayın ilk panel iclası Azərbaycan Prezidentinin "2018-ci ilin Azərbaycan Respublikasında "Azər-

məsi haqqında Sərəncamı barədə tədbir iştirakçılara geniş məlumat verib. O, Azərbaycan Xalq Cümhuriyyətinin 100 illiyinin



baycan Xalq Cümhuriyyəti İli" elan edilməsi haqqında Sərəncamına uyğun olaraq Avropa ölkələrində Azərbaycan Xalq Cümhuriyyətinin 100 illiyinin qeyd edilməsi ilə əlaqədar AAK-ın Tədbirlər Planının layihəsinin müzakirəsinə həsr edilib.

Paneldə Avropa Azərbaycanlıları Konqresinin fəxri prezidenti, AAK-ın İdarə Heyətinin üzvü Samira Patzer-İsmayilova, AAK İcraiyyə Komitəsinin üzvləri - Finlandiya Azərbaycanlı Qadınlar Birliyinin sədri Arzu Muradlı, İstanbul Türkiyə Azərbaycan Dərnəyinin sədri Səfər Qaraqoyunlu, Azəri-Türk Qadınlar Birliyinin sədri Tənzilə Rüstəmханlı, Serbiyada Azərbaycanlıların Mədəniyyət Mərkəzinin sədri Zərifə Əlizadə çıxış edərək mövzu ilə bağlı təkliflərini səsləndiriblər.

Panelin moderatoru Samira-Patzer İsmayilova çıxış edərək Azərbaycan Respublikası Prezidentinin "2018-ci ilin Azərbaycan Respublikasında "Azərbaycan Xalq Cümhuriyyəti İli" elan edil-

müasir dövrümüzün ən önəmli nailiyyətlərindən biri olduğunu qeyd edərək müstəqil Azərbaycan Respublikasının məhz həmin Cümhuriyyətin varisi olduğunu söyləyib. Azərbaycanın bir çox sahələrdə əldə etdiyi nailiyyətlərdən danışan S.İsmayilova dövlətimizin tarixinin və zəngin mədəni irsinin Avropa ölkələrində geniş tanıtılmasının zəruriliyini diqqətə çatdırıb.

İstanbul Türkiyə Azərbaycan Dərnəyinin (İSTAD) sədri Səfər Qaraqoyunlu çıxışında rəhbərlik etdiyi qurum haqqında geniş məlumat verib. O bildirib ki, İSTAD Türkiyə və Azərbaycanın ortaq problemlərini, "erməni soyqırımı" iddialarının əsassız olduğunu, Dağlıq Qarabağ məsələsi və XX əsrin əvvəlində Xocalı şəhərində törədilmiş soyqırımının insanlığa qarşı cinayət olduğunu dünya ictimaiyyətinin nəzərinə çatdırmağa çalışır. S.Qaraqoyunlu Azərbaycan Xalq Cümhuriyyətinin yüzilliyinin Türkiyədə də qeyd edilməsi ilə bağlı geniş proqramın olduğunu diqqətə çatdırıb.

Azəri-Türk Qadınlar Birliyinin sədri Tənzilə Rüstəmханlı isə çıxışında müsəlman Şərqiində yaradılmış ilk demokratik respublikanın qısamüddətli fəaliyyəti dövründə həyata keçirilmiş mühüm tədbirlər barədə danışdı. O bildirib ki, Azərbaycan Xalq Cümhuriyyəti dövründə qəbul edilmiş mühüm qərarların, həyata keçirilmiş islahatların Şərqiindəki digər dövlətlərə də az təsiri olmayıb. 1990-cı illərdə Azərbaycanın güclərin mübarizə meydanına çevrildiyini qeyd edən T.Rüstəmханlı vurğulayıb ki, xalqımızın ümummilli lideri Heydər Əliyevin misilsiz xidmətinin nəticəsində bu gün Azərbaycan dövləti müstəqildir və məhz Ulu Öndərin məqsədyönlü, uzaqgörən siyasəti sayəsində Azərbaycan dünyanın nüfuzlu dövlətləri ilə bir masa arxasında təmsil olunaraq öz fikrini və şərtlərini irəli sürməyə qadir ölkəyə çevrilib.

Serbiyada Azərbaycan Mədəniyyət Mərkəzinin sədri Zərifə Əlizadə Azərbaycan Xalq Cümhuriyyətinin yüzilliyi ilə əlaqədar Serbiyada keçiriləcək tədbirləri diqqətə çatdıraraq bu ölkədə müasir yazıçıların antologiyasının nəşr olunacağını qeyd edib. O, Serbiyada Azərbaycan mədəniyyətinə böyük marağın olduğunu qeyd edərək, mayın 10-da Azərbaycan Xalq Cümhuriyyətinin yüzilliyi ilə əlaqədar simfonik orkestrin iştirakı ilə Belqrad Opera və Balet Teatrında böyük tədbirin keçiriləcəyini bildirdi. Serb dilinə tərcümə olunacaq əsərlərin Xorvatiya, Bosniya və Herseqovina, Monteneqro oxucuları üçün maraqlı olacağını söyləyən Mərkəzin sədri, eyni zamanda, may ayında yüzilliklə bağlı Azərbaycan günlərinin təşkil ediləcəyini də vurğulayıb.

Finlandiya Azərbaycanlı Qadınlar Birliyinin sədri Arzu Oqtay çıxışında fevralın 8-də AAK-ın təşkilatçılığı ilə keçirilən forumda Tədbirlər Planı layihəsi ilə bağlı görülməli işlərə dair müzakirələr aparıldığını bildirdi. Həmçinin qeyd edib ki, mayın 24-də Finlandiyada Azərbaycan Xalq Cümhuriyyətinin yüzilliyinə həsr edilmiş tədbir təşkil olunacaq. A.Oqtay Baltikyanı ölkələr, Türkiyə, Almaniya, İsveç və digər ölkələrdə də AAK-ın təşkilatçılığı ilə çoxsaylı tədbirlərin keçiriləcəyini diqqətə çatdırıb.

Qurultayın ikinci panel iclası "1918-ci il azərbaycanlıların soyqırımının yüzilliyi haqqında" Azərbaycan Respublikası Prezidentinin Sərəncamına uyğun olaraq Avropa ölkələrində 31 Mart - Azərbaycanlıların soyqırımının yüzilliyinin qeyd edilməsi ilə əlaqədar AAK-ın Tədbirlər Planının müzakirəsinə həsr edilib. AAK İcraiyyə Komitəsinin üzvü, Paris Azərbaycan Evinin rəhbəri Mirvari Fətəliyevanın moderatorluğu ilə keçən paneldə AAK-ın vitse-prezidenti, Birləşmiş Ukrayna Azərbaycanlıları Konqresinin sədri Rövşən Tağıyev, Dünya Azərbaycanlılarını Əlaqələndirmə Şurasının üzvü, AAK-ın fəxri prezidenti, Mayns Azərbaycan Cəmiyyətinin sədri Başar Kömür, Polşada Azərbaycanlı Gənclər Şurası-

nın sədri Nail Əhmədov çıxış edərək təkliflər səsləndiriblər.

Paris Azərbaycan Evinin rəhbəri Mirvari Fətəliyeva çıxışında bildirdi ki, erməni millətçiləri tarixin müxtəlif mərhələlərində mifik "böyük Ermənistan" ideyasını reallaşdırmaq məqsədilə soydaşlarımıza qarşı etnik təmizləmə, deportasiya və soyqırımı aktları həyata keçiriblər. O, 31 Mart soyqırımının yüzilliyi ilə əlaqədar Avropanın bütün ölkələrində tədbirlərin təşkil edilməsinin, təbliğat kampaniyalarının aparılmasının zəruriliyini diqqətə çatdırıb.

Başar Kömür isə çıxışında tarixən türklərə qarşı edilən haqsızlıqlardan bəhs edib. "Harada olursanız, öz milli dəyərlərinizə sahib çıxın. Bu, sizə ancaq başucalıq gətirə bilər", - deyərək bildirdi. Başar Kömür Azərbaycana dost münasibəti bəsləyən şəxsləri 31 Mart soyqırımının beynəlxalq aləmdə tanıtılması məqsədilə iş görməyə çağırıb, Quba Memorial Soyqırımı Kompleksinə ziyarətin təşkilinin zəruriliyini vurğulayıb.

Rövşən Tağıyev çıxışında Azərbaycan diasporunun informasiya müharibəsində daha mütəşəkkil şəkildə işləməsinin zəruriliyini bildirdi. O, ölkəmizlə bağlı həqiqətlərin dünyaya çatdırılmasında vahid proqram əsasında fəaliyyət göstərməyin zəruriliyini vurğulayıb. R.Tağıyev, həmçinin təmsil etdiyi təşkilat tərəfindən son günlərdə Xocalı soyqırımı ilə bağlı həyata keçirilən tədbirləri diqqətə çatdırıb. Nail Əhmədov gənclər tərəfindən mütəmadi şəkildə ölkəmizlə bağlı həqiqətlərin Polşa ictimaiyyətinə çatdırıldığını və bu istiqamətdə ən yeni üsul və vasitələrin tətbiq edildiyini söyləyib. O, Polşada Azərbaycanlı Gənclər Şurasının 31 Mart soyqırımı ilə bağlı həyata keçirəcəyi tədbirləri diqqətə çatdıraraq, tədbir çərçivəsində Polşanın 10-a yaxın aparıcı media rəhbərinin Azərbaycana səfərinin planlaşdırıldığını bildirdi.

# Amsterdamba Avropa Azərbaycanlıları Konqresinin VI qurultayı başa çatıb



## Əvvəli-Səh-4

Qurultayın üçüncü paneli "Azərbaycan diasporu və Azərbaycan mediası: əməkdaşlıq səviyyəsi, problemlər və onların həlli yolları"na həsr edilib. Panelin moderatoru "Yeni Müsavat" media qrupunun rəhbəri Rauf Arifoğlu çıxışında media və diaspor görüşünün bu şəkildə təşkilini zəruri və tədqirəlayiq addım hesab edib. O qeyd edib ki, media nümayəndələri diasporla həmişə birlikdə çalışmağa hazırdır və daim onlardan təkliflər gözləyir. Media qrupun rəhbəri, həmçinin diasporun son fəaliyyətindəki yenilikləri də tədqir edib və bunun daha da geniş olmasının vacibliyindən danışib. R.Arifoğlu istər rəhbərlik etdiyi media qrupun, istərsə də digər media qurumlarının sosial şəbəkələrdəki fəaliyyətini də xatırladaraq diasporu bundan yararlanmağa dəvət edib.

"APA Holding"ın prezidenti Vüsalə Mahirqızı dövlətin mediadan gözləntisinin Azərbaycan Prezi-

dentinin ictimai-siyasi məsələlər üzrə köməkçisi Əli Həsənov tərəfindən dəfələrlə səsləndirildiyini xatırladaraq rəhbərlik etdiyi media holding barədə qurultay iştirakçlarına məlumat verib. O, həmçinin bildirib ki, rəhbərlik etdiyi holding Diasporla İş üzrə Dövlət Komitəsi ilə sıx işləyən media qurumlardan biridir. V.Mahirqızı qeyd edib ki, milli məsələlərdə diasporun media ilə əməkdaşlığı olmalıdır. O, diaspor liderlərini Azərbaycan həqiqətlərinin yayılmasında daha fəal birgə işə dəvət edib.

"Teleqraf" media qrupunun rəhbəri Aynur Quliyeva isə bildirib ki, rəhbərlik etdiyi media qurum diasporla çox sıx əməkdaşlıq edir: "Xaricdə yaşayan soydaşlarımız, yerli mətbuatla, yerli siyasətçilərlə yaxından təmas qursalar bu, daha çox faydalı olar. Azərbaycan üçün əlamətdar günlərdə sosial şəbəkələrdə yerli siyasətçiləri, tanınmış adamları birgə fəaliyyətə cəlb etmək önəmlidir. Bu məsələdə biz media olaraq birgə əməkdaşlığa

hazırıq. "Report" agentliyinin baş redaktoru Murad Əliyev diasporun xarici media ilə təmasının, xüsusən də Azərbaycan mətbuatı ilə xarici mətbuatın qarşılıqlı əlaqələrinin inkişafının vacibliyini bildirərək deyib: "Cənab Prezident İlham Əliyev də dünya azərbaycanlılarının sonuncu qurultayında xarici mətbuat nümayəndələri ilə daha yaxından işləməyi tövsiyə etdi. Çox yaxşı olardı ki, biz elə diasporun vasitəsilə onların olduqları ölkələrin jurnalistləri ilə ya Bakıda, ya öz ölkələrində görüşlər keçirək, birgə layihələr həyata keçirək". "Yeniçağ" media qrupunun rəhbəri Aqil Ələsgər isə xarici mediada azərbaycanlıların çalışmasının vacibliyindən danışdı: "Biz media olaraq diasporla çox yaxından işləyirik, onların fəaliyyətini işıqlandırırıq. Amma bu, Azərbaycan həqiqətlərinin yayılması üçün kifayət etmir. Yaxşı olardı ki, xarici mətbuatda azərbaycanlıların yer almasına, əməkdaş kimi çalışmasına diqqət edək. Bu məsələdə bizim diaspor liderləri-

miz, xaricdəki iş adamlarımız daha fəal ola bilərlər". "Interpress" saytının rəhbəri Toğrul Allahverdili də diasporla birgə fəaliyyətdən danışıaraq təkliflərini səsləndirib.

"Haqqın.az" və "Virtualaz.org" saytlarının rəhbəri Eynulla Fətullayev isə xaricdə yaşayan azərbaycanlıları daha çox yaşadığı ölkələrdə cəmiyyətə inteqrasiya olmağa, eyni zamanda, o ölkələrin media orqanlarına daha çox nüfuz etməyə çağırıb. O qeyd edib ki, diaspor nümayəndələrimiz qəlbində Azərbaycan sevgisini yaşatmaqla yanaşı, yaşadığı ölkələrin cəmiyyətinin bir parçası olmağa çalışmalıdır.

Diasporla İş üzrə Dövlət komitəsinin sədri Nazim İbrahimov bildirib ki, son vaxtlar diaspor liderləri arasında həqiqi qəhrəmanlardan fərqli olaraq "sosial media qəhrəmanları" da peyda olub. "Həç bir praktik fəaliyyətləri yoxdur, ancaq sosial şəbəkələrdə hər gün nə isə yazıb diqqət çəkirlər, hətta şikayət də edirlər ki, onlara diqqət göstərmirik. Ona görə, mən mediamızdan xahiş edərdim diasporun yərkən belə faktlara diqqət etsinlər, əvvəlcədən bir məlumat toplusınlar ki, fəaliyyətlərini işıqlandırdıqları diaspor adından danışan kimdir", - deyərək bildirdi. Dövlət Komitəsinin sədri, eyni zamanda, media rəhbərlərinin xarici mətbuatla qarşılıqlı əməkdaşlıq təklifini də dəstəkləyib.

Azərbaycan Prezidentinin ictimai-siyasi məsələlər üzrə köməkçisi Əli Həsənov çıxışında Azərbaycan mətbuatı ilə diasporun birgə fəaliyyətinin son dərəcə mühüm olduğunu qeyd edib. Əli Həsənov qeyd edib ki, Diasporla İş üzrə Dövlət Komitəsinin tədbirlərində

Azərbaycan mediasının fəaliyyətini əlaqələndirən belə bir panelin təşkil olunması tədqirəlayiqdir. Gələcəkdə digər tədbirlərdə də media ilə bağlı oxşar panellərin təşkil olunması vacibdir. Vaxtilə Azərbaycan informasiya blokadasında idi. Buna səbəb isə yeni müstəqilləşmiş medianın peşəkarlardan ibarət olmaması idi. İndi Azərbaycan mediası peşəkar kollektivlərdən ibarətdir. Bu gün bizim media-mız regionun və dünyanın öndə gedən media qurumları ilə yarışa bilir, Azərbaycanın milli maraqlarının qorunması və eyni zamanda, informasiya bolluğunun təşkil olunmasında müstəsna xidmət göstərir.

Qurultayın sonunda Avropa Azərbaycanlıları Konqresinin Nizamnaməsinə əlavə və dəyişikliklər müzakirə olunaraq qəbul edilib. Avropa Azərbaycanlıları Konqresinin rəhbər orqanlarının yeni tərkibi təsdiq edilib, Sahil Qasimov səş çoxluğu ilə yenidən Konqresin prezidenti seçilib.

Avropa Azərbaycanlıları Konqresinin 2018-2021-ci illər üçün fəaliyyət proqramı, Avropa Azərbaycanlıları Konqresinin VI (növbə-dənkənar) qurultayının qətnaməsi qəbul edilib. Qurultay iştirakçıları adından Xocalı soyqırımının 26-cı ildönümü ilə bağlı beynəlxalq təşkilatlara bəyanat ünvanlanıb. Bundan başqa, Metsamor Atom Elektrik Stansiyası ilə bağlı beynəlxalq təşkilatlara müraciət və Azərbaycan Respublikasının Prezidenti İlham Əliyevə qurultay iştirakçıları adından müraciət ünvanlanıb.

Vüqar Seyidov

AZƏRTAC-ın xüsusi müxbiri  
Amsterdam

## Yıldırım Bəyazid Universitetində Xocalı soyqırımının ildönümü ilə bağlı beynəlxalq simpozium keçirilib



Azərbaycanın Türkiyədəki səfirliyinin, Ankaradakı Yıldırım Bəyazid Universitetinin və Tarixdaş Xalqlar Dərnəyinin birgə təşkilatlığı ilə Xocalı soyqırımının 26-cı ildönümünə həsr olunan beynəlxalq simpozium keçirilib.

AZƏRTAC xəbər verir ki, uni-

versitetdə keçirilən simpoziumda Azərbaycan, Türkiyə və digər ölkələrin tanınmış tarixçiləri, parlament üzvləri, dövlət qurumlarının nümayəndələri iştirak ediblər.

Xocalı soyqırımı qurbanlarının xatirəsi bir dəqiqəlik sükutla yad edildikdən sonra Azərbaycanın və Türkiyənin dövlət himnləri səsləndirilib.

Simpoziumun açılışında çıxış



edən Tarixdaş Xalqlar Dərnəyinin sədri Əhməd Baba qeyd edib ki, məqsəd Xocalının dünya ictimaiyyətinə çatdırılması və bu soyqırımını törədənələri cəzalandırılması tələblərini gündəmdə saxlamaqdır.

Azərbaycanın Türkiyədəki səfiri Xəzər İbrahim, Türk tarix qurumunun sədri, professor Refik Turan və digər çıxış edənlər bildirdilər ki, bu cür simpoziumlar Xocalı

faciəsinin beynəlxalq birlik tərəfindən soyqırımı olaraq tanınmasına mühüm töhfə verəcək.

Prezident Administrasiyasının məsul əməkdaşı Bəhruz Həsənov bildirib ki, Xocalı soyqırımının dünyaya çatdırılması, həmçinin erməni yalanlarının qarşısının alınması üçün Azərbaycan və Türkiyənin müxtəlif platformalarda əməkdaşlığı, o cümlədən iki ölkənin sosial

media istifadəçilərinin birgə fəaliyyəti zəruridir. Qardaş ölkələrin kütləvi informasiya vasitələrinin nümayəndələrinin daha sıx əməkdaşlığı da böyük əhəmiyyət kəsb edir.

Milli Məclisin deputatı, Azərbaycan Milli Elmlər Akademiyasının Tarix İnstitutunun direktoru, akademik Yaqub Mahmudov Xocalı faciəsinin bir daha təkrarlanmaması üçün həmin soyqırımının gənc nəsillərə çatdırılmasının, gənclərin öz tarixinə sahib çıxmalarının və baş verənlərdən ibrət götürmələrinin əhəmiyyətini vurğulayıb.

Sonra Xocalı soyqırımı ilə bağlı Bakı Dövlət Universiteti tərəfindən hazırlanan film nümayiş olub. Simpozium panel iclasları ilə davam edib. İki gün ərzində Azərbaycan, Türkiyə, Qazaxıstan və digər ölkələrdən olan elm adamları 20-yə yaxın məruzə ilə çıxış ediblər.

Simpozium çərçivəsində Yıldırım Bəyazid Universitetinin ərazisində Xocalı soyqırımı qurbanlarının xatirəsinə ehtiram olaraq 613 ağac əkilib.

Sabir Şaxtaxtı

AZƏRTAC-ın xüsusi müxbiri  
Ankara

1 mart 2018-ci il

# Azərbaycan Qızıl Aypara Cəmiyyəti öz sıralarında 370 mindən çox üzvü və 25 minə yaxın könüllünü birləşdirir

*Azərbaycan Qızıl Aypara Cəmiyyətinin XXV baş məclisində təşkilatın uğurlu fəaliyyətindən və qarşıda duran vəzifələrdən bəhs edilib*

**Fevralın 28-də Dövlət Təhlükəsizliyi Xidmətinin Mədəniyyət Mərkəzində Azərbaycan Qızıl Aypara Cəmiyyətinin (AzQAC) XXV baş məclisi keçirilib. AZƏRTAC xəbər verir ki, tədbirdə Azərbaycan Respublikası Baş nazirinin müavini, Qaçqınların və Məcburi Köçkünlərin İşləri üzrə Dövlət Komitəsinin sədri Əli Həsənov, Prezident Administrasiyasının ictimai-siyasi məsələlər şöbəsinin müdir müavini Ərəstun Mehdiyev, dövlət və hökumət nümayəndələri, AzQAC-ın üzvləri iştirak ediblər.**

Əvvəlcə tədbir iştirakçıları ulu öndər Heydər Əliyevin Mərkəzdəki büstü önünə gül dəstələri düzülüb. Mandat komissiyasının hesabatı dinləndikdən sonra AzQAC-ın sədri, Milli Məclisin deputatı Novruz Aslanov tədbiri açıq elan edib. Azərbaycan Respublikasının dövlət himni səsləndirilib.

Sonra təşkilatı məsələyə baxı-

lamlığını, təbii fəlakətlər və texnologiyaların zamanı davranış qaydalarını, ilk yardım və bu sahədə digər verdişlərin mənimsənilməsi üzrə layihələr buna misaldır.

Azərbaycan Qızıl Aypara Cəmiyyəti xeyriyyəçilik kampaniyalarında iştirak etmək istəyən hər bir vətəndaşa şərait yaradır. Bu barədə danışan Novruz Aslanov deyib



lib, AzQAC-ın yeni nizamnaməsi təsdiq olunub, baş məclisin rəyasət heyəti, katibliyi, hesablama komissiyaları seçilib. AzQAC-ın sədri Novruz Aslanov hesabat məruzəsi ilə çıxış edib. Məruzədə bildirilib ki, 1920-ci ildə əsas qoyulan Azərbaycan Qızıl Aypara Cəmiyyəti bu gün Beynəlxalq Qızıl Xaç və Qızıl Aypara Hərəkatını respublikada təmsil edən yeganə milli cəmiyyətdir. Azərbaycanın şanlı tarixinin ayrılmaz hissəsinə çevrilən Qızıl Aypara Cəmiyyəti hazırda respublikada ən böyük sosial bazaya malik qeyri-hökumət təşkilatlarından biridir. Bu gün Cəmiyyət öz sıralarında 370 mindən çox üzvü və 25 minə yaxın könüllünü birləşdirir. Hər il bu statistika artır. Bu illər ərzində AzQAC öz fəaliyyəti ilə kifayət qədər uğurlar əldə edib. Respublikada həyata keçirdiyi tibbi-sosial, humanitar və digər layihələr, müxtəlif mövzularda apardığı maarifləndirmə işləri əhalinin sağ-

ki, belə kampaniyalar haqqında bütün məlumatlar Cəmiyyətin rəsmi internet sahifəsində yerləşdirilir. Bu da şəffaflığı təmin edən vacib amillərdən biridir.

Diqqətə çatdırılıb ki, AzQAC-ın əsas tərəfdaşları Beynəlxalq Qızıl Xaç və Qızıl Aypara Cəmiyyətləri Federasiyası və Beynəlxalq Qızıl Xaç Komitəsidir. Həyata keçirilən layihələrdə bu təşkilatların böyük rolu var. Son beş ildə bu təşkilatlarla birgə kifayət qədər uğurlu layihələrə imza atılıb. Fövqəladə hallara hazırlıq və cavabvermə, HIV, AİDS və vərəmlə mübarizə, səhiyyə maarifi, gənclər və könüllülərlə iş və digər layihələr bu qəbildəndir. Rəhbərlik etdiyi qurumun KİV-lə sıx əlaqədə işlədiyini deyən Novruz Aslanov AzQAC-ın təşkil etdiyi bütün tədbirləri operativ və geniş işıqlandırdığına görə AZƏRTAC-a minnətdarlığını bildirib. Novruz Aslanov gizli səsvermə yolu ilə yenidən təşkilatın prezidenti seçilib.

denti seçilib.

Prezident Administrasiyasının ictimai-siyasi məsələlər şöbəsinin müdir müavini Ərəstun Mehdiyev çıxış edərək bildirib ki, Azərbaycan Xalq Cümhuriyyətinin yadigarı olan Azərbaycan Qızıl Aypara Cəmiyyəti bu gün öz missiyasını uğurla davam etdirir. Bu il Azərbaycan Xalq Cümhuriyyətinin 100 illiyi qeyd ediləcək, 2018-ci il "Azərbaycan Xalq Cümhuriyyəti İli" elan olunub. Bu münasibətlə Azərbaycan Qızıl Aypara Cəmiyyəti də bir sıra tədbirlər keçirəcək, öz yaranma tarixinə və keçdiyi yola nəzər salacaq və gördüyü işlər barədə ictimaiyyəti ətraflı məlumatlandıracaq.

Ərəstun Mehdiyev qeyd edib ki, müstəqilliyimizin ilk illərində hökm sürən mürəkkəb şəraitdə milli Qızıl Aypara Cəmiyyətinə böyük ehtiyac duyulurdu. Cəmiyyət həmin çətin dövrlərdə qaçqınların və məcburi köçkünlərin problemləri ilə bağlı xeyli işlər gördü. Ulu ön-

dər Heydər Əliyevin hakimiyyətə qayıdışından sonra qurumun işində əsaslı dönüş yarandı. AzQAC-ın fəaliyyəti dövlətimiz tərəfindən yüksək qiymətləndirilir. Təşkilatın bir qrup üzvü fəxri adlara layiq görülüb, orden və medallarla təltif olunub. Prezident İlham Əliyevin 2008-ci ildə imzaladığı Sərəncama əsasən hər il martın 10-u Azərbaycanda Qızıl Aypara Günü kimi qeyd olunur. Bu, dövlətimizin başçısının Qızıl Aypara Cəmiyyətinin humanitar fəaliyyətinə, necib missiyasına verilən ən yüksək qiymətdir. Prezident Administrasiyasının rəsmisi əmin olduğunu bildirib ki, təşkilat öz xeyirxah missiyasını və gərəli fəaliyyətini bundan sonra da səylə davam etdirəcək.

AzQAC-ın tarixinə nəzər salan Milli Məclisin komitə sədri Eldar İbrahimov 1920-ci ildə yaranmış təşkilatın ötən müddətdə şərəfli yol keçdiyini diqqətə çatdırıb. Qeyd edib ki, dövlət müstəqilliyimizin bərpa olunduğu ilk illərdə ölkə həyatının bütün sahələrində olduğu kimi, Qızıl Aypara Cəmiyyəti də ciddi çətinlik və problemlərlə üzləşmişdi. Bu məsələlərin həlli və təşkilatın fəaliyyətini canlandırmaq üçün ulu öndər Heydər Əliyevin təşəbbüsü ilə bir sıra Qanun layihələri qəbul edildi. Hazırda AzQAC heç bir donordan asılı deyil və müstəqil fəaliyyət göstərir.

Baş nazirinin müavini, Qaçqınların və Məcburi Köçkünlərin İşləri üzrə Dövlət Komitəsinin sədri Əli Həsənov bildirib ki, bəziləri Azərbaycana demokratiya dersi keçmək istəyirlər. Halbuki, Azərbaycanda demokratiya yüz il əvvəl, Xalq Cümhuriyyətinin yaranması ilə bərqərar olub. Bu gün ölkəmizdə çoxsaylı qeyri-hökumət təşkilatları mövcuddur və sərbəst fəaliyyət göstərir. AzQAC da bunun bir nümunəsidir. O, nəinki ölkə daxilində, həm də beynəlxalq aləmdə layiqli yer tutub. Qurum bu illər ərzində humanizm prinsiplərini əsas götürüb və onun fəaliyyətini beynəlxalq təşkilatlar da yüksək qiymətləndirirlər.

Əli Həsənov qeyd edib ki, indiyədək Beynəlxalq Qızıl Xaç Komitəsinin Azərbaycanda 14 nümayəndəsi fəaliyyət göstərib. Xanım Elena Aymone Sessera 15-ci nümayəndədir. AzQAC ölkəmizdə fəaliyyət göstərən ən böyük müstəqil QHT-dir. Onun müstəqilliyini şərtləndirən əsas amil heç bir donordan asılı olmamasıdır. Təşkilat çətin vəziyyətdə olan insanlara kömək edir, çoxsaylı humanitar layihələr həyata keçirir. Azərbaycanın Dünya İqtisadi Forumunun "2017-2018 Qlobal Rəqabətlik Hesabatı"nda reytingdə 35-ci yeri, MDB ölkələri arasında isə birinci yeri tutduğunu xatırladan Baş nazirinin müavini deyib ki, ölkəmizin dinamik inkişafı qaçqınlar və məcburi köçkünlərin həyat şəraitinin yaxşılaşdırılması üçün böyük imkanlar yaradır. Azərbaycan dövləti bu kateqoriyadan olan insanlara hərtərəfli qayğı göstərir. Müstəqilliyinin ilk illərində erməni işğalına məruz qalan Azərbaycanda yaşayan 7 milyon insandan 1 milyonu doğma yurd-yuvalarından didərgin düşmüşdü. O zaman Azərbaycan heç kimdən kömək gözləmədən öz problemlərini həll etdi və bu işə AzQAC da öz töhfəsini verib. Ölkəmizdə qaçqınların və məcburi köçkünlərin hüquqları tam şəkildə qorunur. Amma Azərbaycana demokratiya və insan hüquqları dersi keçməyə çalışan, yüz milyonlarla əhalisi olan Avropa bir milyon miqrantın hüquqlarını təmin edə bilmir.

Çıxışının sonunda Ə.Həsənov təşkilatın öz humanist missiyasına bundan sonra da səylə davam edəcəyinə əminliyini ifadə edib. Bununla da Azərbaycan Qızıl Aypara Cəmiyyətinin XXV baş məclisi başa çatıb.

## Xocalı soyqırımının beynəlxalq miqyasda tanındılması istiqamətində görülən işlər sırasında qardaş Türkiyədə keçirilən tədbirlər xüsusi əhəmiyyət daşıyır



*Milli Məclisin deputatı  
Hikmət Babaoğlunun  
yap.org.az-a müsahibəsi*

**- Hikmət müəllim, bu günlərdə Xocalı soyqırımının 26-cı ildönümü ilə əlaqədar Türkiyənin İstanbul şəhərində səfərdə olmusunuz. Səfər barədə məlumat verməyinizi xahiş edirik...**

Xocalı soyqırımının dünya ictimaiyyətinə çatdırılması istiqamətində daim tədbirlər həyata keçirilir və bu tədbirlər sırasında qardaş Türkiyədə keçirilən tədbirlər xüsusi əhəmiyyət daşıyır. Cənab Prezident İlham Əliyev qeyd edib ki, Xocalı soyqırımı Azərbaycan xalqının tarixində ən qanlı səhifələrdən biridir. Və eger biz Türkiyə-Azərbaycan münasibətlərini Ümummilli lider Heydər Əliyevin söylədiyi "Bir millət, iki dövlət" kontekstində nəzərdən keçiririkse, o zaman əlbəttə ki, qardaş ölkədə bu faciənin bir daha geniş auditoriyaya çatdırılması və iki qardaş ölkənin bir-birinin acılarına, faciələrinə sahib çıxması şərti yaranır. Ona görə də, bu faciənin unudulmaması üçün, sonnda bu soyqırımını törədənlerin cəzalandırılması üçün belə tədbirlərin keçirilməsi, Xocalı şəhidlərinin xatirəsinin əbədiləşdirilməsi bu gün Azərbaycan dövlətinin, diplomatiyamızın əsas fəaliyyət istiqamətlərindən biri kimi müəyyənləşdirilib.

Cənab Prezident İlham Əliyev qeyd edib ki, Azərbaycan xalqı Xocalı soyqırımını heç vaxt unutmayacaq və bu faciənin heç vaxt təkrarlanmaması üçün daha güclü olacaqdır. Biz bilirik ki, Türkiyə bu yöndə Azərbaycana dəstək verən qardaş ölkələrdən biridir. Xocalı soyqırımı ilə bağlı hər il bu ölkədə tədbirlər təşkil olunur, yeni yetişən gənc nəslin məlumatlandırılması üçün geniş auditoriyalarda, universitetlərdə, konfrans salonlarında mütəmadi olaraq tədbirlər həyata keçirilir. Belə tədbirlərdən biri də İstanbul şəhərinin Bağ-

cılar bələdiyyəsinin təşəbbüsü ilə keçirildi. Fevralın 25-də İstanbul şəhərinin Bağcılar rayonunda böyük ərazini əhatə edən Azərbaycan Dostluq Parkının və burada ucaldılmış Xocalı soyqırımı abidəsinin açılışı oldu. Açılış mərasimində Azərbaycan Respublikası Prezidentinin İctimai-siyasi məsələlər üzrə köməkçisi, professor Əli Həsənov, Azərbaycanın İstanbul-

meşədi ilk növbədə Xocalı soyqırımı barədə dünya ictimaiyyətini məlumatlandırmaqdan ibarətdir. Eləcə də, məqsəd Xocalı soyqırımını törədən qatillərin cəzalandırılmasına nail olmaqdır. Məsələnin hüquqi müstəvidə həlli ictimai rəydən, dünyanın, Avropanın müxtəlif institutlarında Xocalı soyqırımı haqqında obyektiv rəyin formalaşmasından keçir. Bu faciənin ildönümündə dünyanın əksər ölkələrində belə tədbirlər keçirilir. Xüsusilə, Heydər Əliyev Fondunun vitse-prezidenti Leyla xanım Əliyevanın təşəbbüsü ilə keçirilən "Xocalıya ədalət!" kampaniyası dünyada böyük əks-səda doğurub.

Balkanlarda Srebrenitsa qətlindən sonra hərbi tribunal yaradıldı və bu soyqırımını törədənler cəzalandırıldı. Amma təəssüf ki, Azərbaycana, Xocalı qətləminə münasibətdə məsələnin hüquqi həllinin tərəfdarları azdır. Amma Azərbaycan buna nail olmağa çalışır ki, Xocalı soyqırımını törədən qatillər də hüquq qarşısında cavab versinlər və layiqli cəzalarını alsınlar.

**- Hikmət müəllim, bəs hazırda bu məsələ hansı mərhələdədir və ölkəmiz növbəti mərhələdə hansı işləri görməlidir?**

- Bu istiqamətdə hazırda həm hüquqi, həm ictimai təbliğat müstəvisində, həm də informasiya müstəvisində çox böyük işlər görülür. Amma əlbəttə ki, Xocalı faciəsini törədənlerin cəzası o zaman tam verilecək ki, Azərbaycan öz torpaqlarını erməni işğalından azad etsin və Xocalı qurbanlarını qanı yerdə qalmasın. Bunun üçün Azərbaycan öz iqtisadiyyatını gücləndirir, hərbi-siyasi gücünü artırır və beynəlxalq nüfuzunu artırır. Təbii ki, bu prosesdə yenə də dost və strateji müttəfiq olan ölkələrlə birlikdə bu addımları atırıq. Ona görə də, Türkiyədə bu cür tədbirlərin keçirilməsi mühüm əhəmiyyət kəsb edir.

Türkiyədə Xocalı soyqırımının 26-cı ildönümü ilə bağlı keçirilən tədbirdə Türkiyə Prezidenti Rəcəb Tayyib Ərdoğan qeyd etdi ki, Xocalı qətləmini Azərbaycanda baş verdi, amma onun odu bizim də ürəyimizi yandırdı. Mən düşünürəm ki, Türkiyənin birinci şəxsinin dilindən bu fikrin səslənməsi həm böyük dəstəkdir, həm də uca səsle Azərbaycan həqiqətlərinin dünyaya çatdırılmasıdır.

Bütövlükdə isə, Xocalı soyqırımının dünyada tanındılması və onu törədən cinayətkarların cəzalandırılması dövlətimizin diqqət mərkəzindədir. Biz əminlik ki, sonnda ədalət zəfər çalacaq.

**- Xocalı soyqırımının hüquqi qiymətləndirilməsi baxımından hansı tədbirlər həyata keçirilir?**

- Əlbəttə ki, Azərbaycanın

## Fikrət Məmmədov yenidən Məhkəmə Hüquq Şurasının sədri seçilib

Məhkəmə Hüquq Şurasının iclası keçirilib. SİA xəbər verir ki, iclasda bir sıra məsələlər müzakirə olunub, həmçinin təşkilati məsələlərə baxılıb. İclasda Ali Məhkəmənin sədri, Şura üzvü Ramiz Rzayevin səlahiyyət müddətinin bitməsi ilə əlaqədar dövlət başçısı tərəfindən yeni-



dən həmin vəzifəyə təyinatının məhkəmə hakimiyyətinə yüksək etima-

din təzahürü olduğu vurğulanıb. Şuranın üzvü, Naxçıvan Muxtar Respublikası Ali Məhkəməsinin sədri Qasım Əliyev təqdim olunub, ədliyyə naziri Fikrət Məmmədov yenidən Şuranın sədri seçilib. Xatırladaq ki, F.Məmmədov 2005-ci ilin fevral ayından Məhkəmə Hüquq Şurasının sədridir.

## 2018-ci il üzrə daimi seçicilər siyahısının tərtib edilməsi və dəqiqləşdirilməsi prosesinə yekun vurulub

Seçici siyahıları seçkilərin azad, ədalətli və şəffaf keçirilməsini şərtləndirən mühüm amillərdən biridir. Seçki Məcəlləsində nəzərdə tutulduğu kimi, 2018-ci il yanvar ayının əvvəllərindən etibarən ölkə üzrə vahid seçicilər siyahısının dəqiqləşdirilməsinə start verilib. Mərkəzi Seçki Komissiyasının bilavasitə rəhbərliyi altında ardıcıl və intensiv şəkildə aparılan genişmiqyaslı və çox əhatəli proses nəticəsində son illərdə olduğu kimi, cari il üçün də seçici siyahılarının dəqiqliklə və yüksək keyfiyyətlə hazırlanmasına nail olunub. Dəqiqləşdirməyə ölkə üzrə bütün aşağı seçki komissiyalarının otuz mindən artıq üzvü cəlb olunub və bütün proses boyunca həm Daxili İşlər Nazirliyi, həm Ədliyyə Nazirliyinin müvafiq orqanları, həm də yerli icra strukturları və bələdiyyə qurumları ilə sıx əməkdaşlıq edilib.



Siyahıların dəqiqləşdirilməsi zamanı MSK-nin 115 nömrəli qaynar xətti və internet səhifəsindəki onlayn müraciət imkanı mütəmadi şəkildə seçicilərin ixtiyarında olub və görülən işlərin səmərəliliyinin daha da artırılmasında əhəmiyyətli rol oynayıb. Dəqiqləşdirmə prosesinin bütünlüklə effektiv həyata keçirilməsinə və siyahıların yüksək standartlara uyğun tərtib və çap olunmasına heç şübhəsiz ki, informasiya-kommunikasiya texnologiyalarının ən son nailiyyətlərinin uğurla tətbiqi və texniki imkanları daha da təkmilləşdirilmiş xüsusi proqram təminatları çox mühüm töhfə verib.

AZƏRTAC xəbər verir ki, Mərkəzi Seçki Komissiyasının üzvləri kütləvi informasiya vasitələrinin də iştirakı ilə fevralın 28-də Komissiyanın inzibati binasında vahid seçicilər siyahısının 2018-ci il üzrə yenidən tərtib edilmiş variantı ilə yaxından tanış olublar. Media təmsilçiləri tərəfindən geniş işıqlandırılan tədbirdə qeyd olunub ki, vahid seçici siyahılarının yenidən tərtib edilməsi, yoxlanılması və dəqiqləşdirilməsində fasiləsiz onlayn rejimində işlə-

yən dövlət avtomatlaşdırılmış informasiya sisteminin yaratdığı imkanlardan peşəkarlıqla istifadə olunub. Yüksək texnoloji və interaktiv mübadilə seçici siyahılarının dəqiqləşdirilməsi və ümumiləşdirilməsi proseslərini daha da sürətləndirib, seçicilər barədə məlumatların ətraflı toplanması, bütün daxil edilənlərin orfoqrafik və qrammatik testdən keçirilməsi, təkrar və oxşar seçici məlumatlarının hərtərəfli təhlil edilməsi, habelə seçici siyahılarının keyfiyyətlə hazırlanması və çap edilməsini təmin edib.

Dəqiqləşdirmə prosesinin sonunda ölkə üzrə vahid seçicilər siyahısına 5192042 seçici daxil edilib. Qeyd edək ki, Mərkəzi Seçki Komissiyası 2018-ci il üzrə daimi seçici siyahılarının dəqiqləşdirilməsi, tərtib edilməsi, təsdiq edilməsi və ictimailəşdirilməsini cari il martın 3-dək başa çatdırılmasını qərara alıb.

## Natiq Məmmədov: "Azərbaycanda seçicilərin sayı artıb"

Azərbaycanda seçicilərin sayı artıb. SİA-nın məlumatına görə, MSK sədrinin müavini Natiq Məmmədov jurnalistlərə açıqlamasında bildirib ki, ötən illə müqayisədə seçicilərin sayı 0.6 faiz, yeni 28792



nəfər artıb. Qeyd edək ki,

ölkə üzrə vahid seçicilər siyahısına 5 milyon 192 min 42 seçici daxil edilib. 2018-ci il üzrə daimi seçici siyahılarının dəqiqləşdirilməsi, tərtib edilməsi, təsdiq edilməsi və ictimailəşdirilməsini martın 3-dək başa çatdıracaq.

# Muxtar respublikada daşınmaz əmlakın qeydiyyatı sadələşdirilib



**Naxçıvan Muxtar Respublikasının Daşınmaz Əmlak və Torpaq Məsələləri üzrə Dövlət Komitəsi tərəfindən əhaliyə göstərilən xidmətlərin daha rahat şəkildə əldə edilməsi, vətəndaş məmnuniyyətinin təmin olunması daim diqqət mərkəzində saxlanılır. Hazırda komitə fiziki və hüquqi şəxslərə daşınmaz əmlak və torpaqla bağlı 27 növdə elektron, 5 növdə səyyar xidmət göstərir.**

Muxtar respublikanın Daşınmaz Əmlak və Torpaq Məsələləri üzrə Dövlət Komitəsinin mətbuat

xidmətindən AZƏRTAC-a bildirilib ki, elektron xidmətlər Naxçıvan Muxtar Respublikasının Elektron

Hökumət Portalı (www.e-hokumet.nmr.az) və komitənin internet saytı (www.emlak.nakhchivan.az)

vasitəsilə istifadəçilərə təqdim olunur. Bu isə vətəndaşlara hərdən olmasından asılı olmayaraq, istənilən vaxt təklif olunan xidmətlərdən istifadə imkanı yaradır. Hüquqi və fiziki şəxslər internetin mövcud olduğu hər yerdə komitənin elektron xidmətlərindən istifadə etməklə rahatlıqla daşınmaz əmlak və torpaqla bağlı xidmətlərdən yararlanırlar.

Komitə tərəfindən göstərilən elektron xidmətlərin böyük bir qismi daşınmaz əmlakla dair əməliyyatların aparılması ilə bağlıdır. Daşınmaz əmlakın dövlət reyestrindən məlumatların, mülkiyyət hüququnu təsdiq edən çıxarışların verilməsi, daşınmaz əmlak obyektləri barədə kadastr məlumatlarının hazırlanması və kadastr xidmətlərinin göstərilməsi, ünvanların və ünvanla bağlı müxtəlif məlumatların verilməsi, daşınmaz əmlakın ipotekasının və lizinçinin dövlət qeydiyyatı, dövlət qeydiyyatının ləğvi, daşınmaz əmlakla dair texniki sənədlərin tərtib edilməsi vətəndaşların daha sıx müraciət etdiyi xidmətlər sırasındadır.

Komitə tərəfindən göstərilən elektron xidmətlərə 2017-ci ildə 297 müraciət daxil olub və icrası təmin edilib.

Daşınmaz əmlak üzərində hüquqların qeydiyyatı sahəsində operativliyin və səmərəliliyin artırılması məqsədilə muxtar respubli-

kanın kənd yaşayış məntəqələrində komitənin fəaliyyət istiqamətləri üzrə əhaliyə səyyar qaydada xidmətlər də göstərilir. Bu məqsədlə xüsusi avtomobil ayrılıb, müasir geodeziya-ölçmə alətləri, avadanlıqlar və POS-terminalla təchiz olunub.

Səyyar xidmətin səmərəli təşkili üçün xidmət göstəriləcək kənd yaşayış məntəqələri üzrə əvvəlcədən təsdiq olunmuş qrafik komitənin internet saytında yerləşdirilib, yaşayış məntəqələrində elanlar və xidmətlər üzrə tələb olunan sənədlərin siyahısı vurulur, əhali ilə məarifləndirici söhbətlər aparılır. Səyyar xidmət zamanı əhali və sağlamlıq imkanları məhdud vətəndaşlara evlərində xidmət göstərilir.

İndiyədək komitənin səyyar xidmət qrupu tərəfindən 3500-dən artıq vətəndaşın müraciətinə müvafiq qaydada baxılıb və icra edilib. 20-yə yaxın əhali və sağlamlıq imkanları məhdud şəxsə evində xidmət göstərilib.

Hazırda komitənin fəaliyyət istiqamətləri üzrə yeni elektron xidmətlərin istifadəyə verilməsi və səyyar qaydada göstərilən xidmətlərin artırılması ilə bağlı işlər davam etdirilir. Məqsəd muxtar respublikada əmlak və torpaq məsələləri ilə bağlı müraciətlərin icrasını şəffaf, çevik və səmərəli şəkildə təmin etməklə əhalinin rahatlığının yüksəldilməsinə töhfə verməkdir.

## Yaqub Mahmudov: "Heç zaman "böyük Ermənistan" yaranmayacaq"



"Bütün məsuliyyətimlə bəyan edirəm ki, ermənilər nəinki Cənubi Qafqaza, ümumiyyətlə, Asiya qitəsinə köçüb gəlmə əhalidir. Ermənilərin gəlmə olduğunu mənbələr və "tarixin atası" Herodot təsdiq edir". AMEA-nın Tarix İnstitutundan verilən məlumata görə, bunu institutun direktoru, Milli Məclisin

deputatı, akademik Yaqub Mahmudov Ankarada Xocalı soyqırımının 26-cı ildönümünə həsr olunmuş Beynəlxalq Xocalı Simpoziumunda çıxışı zamanı deyib. Y.Mahmudovun sözlərinə görə, Tarix İnstitutunda aparılmış tədqiqatlar nəticəsində sübut edilib ki, 1918-ci ilə qədər Cənubi Qafqazda heç zaman erməni dövləti olmayıb. Böyük dövlətlərin və Osmanlı imperiyasının bezi siyasi dairələrinin təzyiqi ilə Azərbaycan Xalq Cümhuriyyəti hökuməti 1918-ci il mayın 29-da qədim Azərbaycan şəhəri İrevanı ətrafındakı 9 min kvadrat kilometrlik ərazi ilə birlikdə ermənilərə güzəştə gedib: "Rusiya və Avropa ölkələri ermənilər üçün heç zaman "böyük Ermənistan dövləti" yaratmayacaq. Bu onlara sərf etmir. Amma çirkin niyyətlərini həyata keçirməkdən ötrü ermənilərdən istifadə edirlər".

Tarixçi alim qeyd edib ki, Ermənistan prezidenti Serj Sarkisyan britaniyalı jurnalist Tomas De Vaala müsahibəsində Xocalı soyqırımının təşkilatçılarından olduğunu özü etiraf edib: "Sarkisyan lovgalıqla belə deyib: "Xocalıya qədər azərbaycanlılar hesab edirdilər ki, bizimlə oyun oynaya bilərlər, onlar fikirləşirdilər ki, ermənilər mülki əhaliyə əl qaldıra bilməzlər. Biz bu stereotipi qıra bildik".

## Dövlət İmtahan Mərkəzinin Direktorlar Şurasının sədri Göyçayda bölgə vətəndaşlarını qəbul edib

**Dövlət İmtahan Mərkəzinin Direktorlar Şurasının sədri Məleykə Abbaszadə fevralın 28-də Göyçay rayon Heydər Əliyev Mərkəzində bölgə vətəndaşlarını qəbul edərək, onların müraciətlərini dinləyib. AZƏRTAC xəbər verir ki, əvvəlcə Dövlət İmtahan Mərkəzinin Direktorlar Şurasının sədri Məleykə Abbaszadə ulu öndər Heydər Əliyevin Göyçay şəhərindəki abidəsini ziyarət edib, önünə gül-çiçək dəstələri düzüb.**

Qəbulda Göyçay, Ucar, Kürdəmir, Ağsu rayon sakinləri, həmçinin bu rayonlarda məskunlaşmış qaçqın və məcburi köçkünlər iştirak ediblər. Vətəndaşlar əsasən təhsil haqlarının ödənilməsi, buraxılış və qəbul imtahanları ilə bağlı qəbul olunan yeniliklər, dövlət qulluğuna qəbul və digər məsələlərlə əlaqədar müraciətlər ünvanlayıblar. Həmçinin görüşdə ali və orta



ixtisas təhsili müəssisələrinə qəbul, magistratura pilləsində təhsil, 2019-cu ildə tətbiqi nəzərdə tutulan ümumi təhsil pilləsində təhsil alanların yekun qiymətləndirilməsi (buraxılış) imtahanlarının və ali təhsil müəssisələrinə qəbul imtahanlarının modeli, tətbiq olunacaq yeniliklər, dövlət qulluğuna qəbul üzrə müsabiqənin keçirilməsi və digər məsələlərlə əlaqədar müraci-


ətlər də edilib. DİM-in səlahiyyətlərinə aid olan bəzi məsələlər yerində həll olunub. Digər müraciətlərin araşdırılması və baxılması üçün qeydiyyatdan keçənlərlə yanaşı, görüş zamanı birbaşa müraciət edən vətəndaşlar da M.Abbaszadə tərəfindən dinlənilib və onların müraciətlərinin həlli üçün müvafiq tədbirlər görüldü.



# Milli satqınların ermənilərlə işbirliyinin növbəti sübutu!

## Avropanın “siyasi mühacirləri” işfa olunmaqda davam edir

Özlərini gah “dissident”, gah “siyasi mühacir” və s. qismində zorla ictimai rəyə sırmağa cəhd edən milli satqınlar yığnağını haqlı olaraq erməni lobbisinə işləmələri, yaxud xarici ölkələrdəki zəngin ermənilərin pulları hesabına fəaliyyət göstərən müxtəlif adda qurumlar qarşısında müəyyən öhdəliklər götürmələri ittihamları irəli sürülərkən, onlar hər vaxtda bu ittihamları rədd edir, guya Azərbaycan xalqının maraqlarından çıxış etdiklərini bildirirlər. Zaman keçdikcə, xalq tamamilə əksini görür və hər dəfə danılmaz sübutlarla təsdiq edilir ki, onların “siyasi fəaliyyətləri”, bilavasitə dövlət maraqları əleyhinə atılmış xəyanətəkar və satqıncılıq addımlardan ibarətdir.



**Армия, потратившая миллиарды долларов, не должна была иметь такую потерь: азербайджанская оппозиция**



**Əli Kərimlinin silahlı qüvvələrimiz əleyhinə dediyi fikirlər dərhal erməni mediasında yer aldı**

Əsas məsələyə keçməmişdən öncə, elə də uzağa getməyərək, biz, 2016-cı ilin aprelində Qarabağ cəbhəsində erməni təxribatının qarşısını alan şanlı Azərbaycan Ordusunun əldə etdiyi zəfərinin ardınca bu simasızların başlatdıqları kampaniyaları xatırlaya bilərik. Silahlı qüvvələrimiz tərəfindən ermənilərin nəzarətində olan strateji yüksəkliklərin ələ keçirilməsi, o cümlədən, yaşayış məntəqələrinin işğaldan azad edilməsi fonunda dərhal erməni lobbisinin tapşırıqları əsasında sosial şəbəkələrdə iyrənc üsullara əl atanlar, aprel şə-

hidlərinin ruhlarını təhqir edərək, qazanılan qələbəyə kölgə salmağa cəhdlər göstərdilər. O cümlədən, bu gün onlara dəstək göstərən radikal müxalifət “liderləri”, xüsusilə, “Milli Şura” təmsilçiləri Ə.Kərimli, C.Həsənli və G.Hacıbəyli adıçəkilən qurumun mitinqlərində hər bir azərbaycanlının şərəf mənbəyi olan Azərbaycan Ordusuna qara yaxmağa başladılar. Misal üçün, Ə.Kərimlinin Silahlı Qüvvələrimizin əleyhinə dediyi fikirləri dərhal erməni mediasında yer aldı. (fotosübut aşağıda-R.N.) G.Hacıbəylinin əsgərlərimizin guya köhnə və sınıq silahlarla təchiz edilməsi barədəki sərəm iddiaları da, həmçinin! Əlbəttə, Avropada yaşayan milli satqınlar da bu istiqamətdə boş dayanmadılar.

**Onlar aprel zəfərimizi necə ələ salırdılar?**

Erməni pulu hesabına fəaliyyət göstərən “Meydan” TV-nin əməkdaşı Elmır Mirzoyev adlı üzdəni-raq, dərhal sosial şəbəkədə statuslar paylaşaraq, aprel qələbəsini gözənd salmaq üçün iyrənc fikirləri ilə özünə qarşı daha ağır ikrah hissələri oyatdı (fotolar aşağıda-R.N.). Bundan sonra isə ermənilərin mediası və sosial şəbəkədəki qrupları həmin fikirləri tirajlamağa başladılar. Məsələn, digər milli xəyanətəkar - Azərbaycan dövlətini və xalqını hər addımında təhqir edən dirnaqarası karikatürəçiləri



Gündüz Ağayevin cızma-qaraları dərhal ermənilər tərəfindən paylaşılmağa başladı. Ani Marqaryan adlı erməninin aşağıdakı fotodakı münasibəti sübut olaraq ortadadır. Həmçinin, sosial şəbəkələrdə açılan müxtəlif adda səhifələr də eynilə əldə edilən qələbəyə kölgə salan statuslar paylaşdı. Biz, təkə “Hamam Times” adlı səhifədə Azərbaycan xalqının əsgərlərimizlə qələbə sevinclərini bölüşdüyü fotolarına sərəm münasibətdə yazılan və ikrah hissi doğuran bir fikri dəyərli oxucularımıza təqdim edir və xatırladıq!

Əlbəttə, bütün bunlar faktıdır ki, belələrinin məqsədləri erməni ağalarına nökrçilik edərək, daha çox maddi imkan əldə etmək və Avropadakı oturma iznini möhkəmləndirməkdən ibarət olub, bu gün də belə qalmaqda davam edir.

**Sahib Məmmədov: “Qızları erməni gədləri ilə SMS-ləşir, oğlanları Avropada qapı-qapı sülənib, erməni sifarişli ilə aksiyalar keçirir”**

Azərbaycanın tanınmış QHT rəhbərlərindən olan Sahib Məmmədov sosial şəbəkədəki səhifəsində Xocalı soyqırımı günündə xatırladı ki, soyqırımı günü, həmçinin, milli qəhrəmanımız, bu şəhərin müdafiəçisi Əlif Hacıyevin anadan olduğu gündür. Avropadakı ermənilərlə iş birliyində olan milli satqınları ittiham edən S.Məmmədov statusunda yazıb: “Bu gün həm də PİN rəhbəri Yarovir Şetinin quldur adlandırdığı və təhqiramiz sözlərlə xatırladığı Əlif Hacıyevin şəhid olduğu gün-

dür. Milli qəhrəman Əlif Hacıyev son nəfəsinə qədər döyüşdü, mülki əhalinin bir hissəsini yanar qazanın içərisindən çıxara bildi. Amma indi onun xeyli həmvətəni PİN-ə nökrçilik edir. Özləri cəhənnəm, ailələri ilə birgə. Qızları erməni gədləri ilə SMS-ləşir, oğlanları Avropada qapı-qapı sülənib, erməni sifarişli ilə aksiyalar keçirir. Özləri Strasburqda PİN tərəfindən ağızları tikilmiş halda, erməniyə dəstək aksiyaları keçirir. Nə edirsiniz edin. Özünüz də, ailə üzvləriniz də nə vaxtsa, bu dünyadan gedəcəksiniz. Şərəfsiz həyatınız başa çatacaq. Tarixdə qalan Əlif Hacıyev kimilər olacaq.”

Çox yəqin ki, təkə bu statusu təhlil etməyə lüzum da qalmır. Burada yazılan ifadələr özü-özlüyündə Avropadakı milli satqınların “kimliklərini” bütün çıpaqlığı ilə ortaya qoyur.

**“Meydan” TV adlı “Şeytan” TV-nin statusları erməni Ani Marqaryan tərəfindən bəyənilir və paylaşılır...**

Digər maraqlıdır qurucu məqam isə yəne də “Meydan” TV-nin sosial şəbəkədəki səhifəsində Azərbaycan əleyhinə yazılmış yazının ermənilər tərəfindən bəyənilərək, paylaşılmasıdır. Belə ki, Armen Arm adlı erməni sosial şəbəkə istifadəçisi Anna Mikaxyola adlı ermənipərəstin paylaşdığı və bir neçə gün öncə, ağız köpüklənə-köpüklənə ermənilərə işləmədiyini iddia edən Orduxan Teymurxanın ermənilərin vandal olmaması iddiasını dərhal Ermənistanın xeyrinə paylaşmış. Marqaryan yazıb ki, Azərbaycan müharibəyə hazır deyil, bir tərəyə görə bu qədər insan nahaq həlak olub, guya gənclər döyüşmək istəmərlər və s. Beləliklə, Ani Marqaryan erməniləri əmin edib ki, heç də narahat olmasınlar, yəni Orduxanın dediklərindən, həm də belə anlaşılır ki, Azərbaycan müharibə etməyəcək və s. (?)

Bəli, bu, “Meydan” TV adlı “Şeytan” TV-nin ermənilərin maliyyələşdirdiyi PİN təşkilatından aldığı pulun nəticəsidir və milli satqınların erməni lobbisinə nökrçilik etmələrinin bariz sübutudur! Nəticə olaraq, həm də belə düşünmək olar ki, artıq belə milli satqınlar barədə mütləq mənada, ciddi ölçülərin götürülməsi vacibliyi, ələcə də, zərurəti yaranıb. Əks halda, onların bu kimi fəaliyyətləri bundan sonra da düşmənlə və işğalçı Ermənistanın maraqlarına xidmət edəcək. Hər halda, arzuolunmaz fəsadların aradan qaldırılması üçün müvafiq addımlar atılmalıdır!

**Rövşən NURƏDDİNOĞLU**

1 mart 2018-ci il

# Regionların iqtisadi inkişafı: İşsizlik və yoxsulluğa son!

**Hər bir ölkənin iqtisadi inkişafı, ilk növbədə, onun milli iqtisadiyyatının formalaşmasından, dayanıqlı yerli istehsalatın gücündən asılıdır. Daxili iqtisadi potensial, hər bir ölkə üçün ən azı müstəqillik qədər önəmlidir. Çünki iqtisadi azadlıq, hazırda global dünya məkanında müstəqil yaşamaq baxımından, ən azı müstəqillik qədər olduqca önəmlidir. İndi kimin dayanıqlı və inkişaf edən iqtisadiyyatı varsa, xəzinəsi pulla doludursa, demək, onun dünya miqyasında sözü keçərlı, təhlükəsizliyi etibarlıdır. Bu, mübahisəsiz, real olan gerçəkdir.**

## “Verilən bütün vədlər artıqlaması ilə reallaşdırıldı”

Bu mənada, artıq Azərbaycanı da dünyanın inkişaf edən və öz iqtisadi təhlükəsizliyini təmin etmiş xoşbəxt ölkələrinin siyahısında görmək mümkündür. Müasir Azərbaycanın qurucusu, Ümummilli Lider Heydər Əliyevin əsasını qoyduğu strategiyanın Prezident İlham Əliyev tərəfindən uğurla davam etdirilməsi nəticəsində, ölkədə siyasi və makroiqtisadi sabitliyə nail olunub, ən əsası isə, bütün sahələr üzrə köklü islahatlar aparılıb, davamlı sosial-iqtisadi inkişafın möhkəm təməli yaradılıb. 2003-cü ildə keçirilmiş prezident seçkilərində seçicilərin böyük əksəriyyətinin etimadını qazanmış Prezident İlham Əliyevin, Prezidentlik fəaliyyətinin ilk illərində var gücü ilə regionların sosial-iqtisadi tərəqqisini prioritet meyara çevirməsi və bununla da, milli iqtisadiyyatın yaradılmasına təkan verməsi, onun gələcək planlarının möhtəşəmliyindən xəbər verirdi. Bəli, ölkə Prezidenti qeyri-neft sektorunun inkişafını milli iqtisadiyyatımızın formalaşması üçün əsas amil hesab edirdi. Prezident İlham Əliyevin hələ o zaman andiçmə mərasimindəki bir fikri diqqəti özünə cəlb etmişdi. Dövlət başçısı bəyan edirdi ki, Azərbaycan iqtisadiyyatının əsas istiqaməti onun neft strategiyasının həyata keçirilməsi və əldə olunan gəlirlər əsasında qeyri-neft sektorunun inkişafıdır. Ölkə rəhbəri hələ seçicilərlə keçirdiyi görüşlərdə vəd edirdi ki, onun qarşıya qoyduğu əsas vəzifələrdən biri də işsizlik probleminin aradan qaldırılması, qısa zamanda, ölkədə 600 min yeni iş yerinin yaradılmasıdır.

Verilən vədlərin yerinə yetirilməsinin ilk təməli isə özünü çox da gözəltməli olmadı. Belə ki, 2004-cü ildən başlayaraq, regionlarda həyat yeni mərhələyə qədəm qoydu, ölkədə əsaslı yenidənqurma, iş yerlərinin yaradılması istiqamətində ciddi dönüş yaradıldı. Azərbaycan Prezidentinin 2004-cü il 11 fevral tarixli 24 nömrəli Fərmanı ilə “Azərbaycan Respublikasının regionlarının sosial-iqtisadi inkişafı Dövlət Proqramı (2004-2008-ci illər)” təsdiq edildi. Bu əhəmiyyətli sənədin əsas məqsədi qeyri-neft sektorunun davamlı inkişafı, ölkə regionlarının tarazlı inkişafının təmin edilməsi, regionlarda kommunal xidmət və sosial infrastruktur təminatının yaxşılaşdırılma-

sı, yeni iş yerlərinin və müəssisələrin yaradılması nəticəsində, əhəlinin məşğulluq səviyyəsinin artırılması və həyat səviyyəsinin yüksəldilməsindən ibarət olmuşdur. 2004-2008-ci illəri əhatə edən regionların sosial-iqtisadi inkişafına dair Dövlət Proqramında 600 mindən artıq yeni iş yerinin açılması prioritet məqsəd kimi qarşıya qoyuldu. Proqramdan irəli gələn vəzifələr çox qısa zamanda icra olunaraq, qeyri-neft sektorunun inkişafına, iqtisadiyyatın şaxələndirilməsinə geniş imkanlar yaratdı. Nəzərdə tutulan dövr ərzində 700 mindən artıq yeni iş yerinin açılması işsizlik və məşğulluq problemlərinin həllinə stimül verdi.

İqtisadi tərəqqi, yeni iş yerlərinin yaradılması, müstəqilliyimizin ilk illərində ölkədə yaranmış hərc-mərclik, özbaşınalıq və dövlət idarçılığında problemlərin naşılığı nəticəsində fəaliyyətini dayandırmış fabriklər və zavodlarda aparılan əsaslı yenidənqurma xalqın gələcəyə olan inamını daha da artırırdı. Ölkədə əhəlinin sosial müdafiəsinin gücləndirilməsi istiqamətində həyata keçirilən tədbirlər - əmək haqlarının, pensiyaların artması, aztəminatlı ailələrə ünvanlı sosial yardımların verilməsi, yoxsulluğun aşağı salınmasına xidmət edən dövlət proqramlarının uğurlu icrası özünü qabarıq şəkildə büruzə verirdi. Beynəlxalq ekspertlər də etiraf edirdilər ki, Azərbaycanda həyata keçirilən məqsədyönlü tədbirlər əhəlinin həyat səviyyəsinin yüksəldilməsində böyük rol oynayırdı. Ölkə başçısının həyata keçirdiyi siyasətin prioritetində, həyata keçirdiyi iqtisadi islahatların təməlinə Azərbaycan vətəndaşının dayandığı diqqəti cəlb edir. “Ölkədə yoxsul olmamalıdır” prinsipini inadla həyata keçirən dövlət başçısının 2009-2013-cü illər üçün növbəti Dövlət Proqramını təsdiqləməsinə zərurətə çevirdi. Təbii ki, bütün bunların əsasını daim təkmilləşən iqtisadi islahatlar və onların əhəlinin sosial müdafiəsinin gücləndirilməsinə xidmət etməsi dayanırdı. Bu proqramın icrası Bakı və ətraf qəsəbələr, həmçinin, regionların sosial-iqtisadi inkişafını daha da sürətləndirdi və respublikamızı əsl quruculuq meydançasına çevirdi.

## Enerji təhlükəsizliyi üçün mühüm addımlar

Artıq son 14 il ərzində regional inkişaf proqramlarının icrasının



nəticələri də göz qabağındadır, 2004-cü ildə, ilk növbədə, infrastruktur layihələrindən başlanan işlər, sonrakı inkişaf prosesi üçün təkan rolunu oynadı. Çünki bu, olmadan hər hansı bir inkişafdan söhbət gedə bilməzdi. Elektrik təsərrüfatımıza böyük investisiyalar qoyuldu və son 14 il ərzində ölkəmizdə 30 elektrik stansiyası tikilib. Əgər biz 2004-cü ildə elektrik enerjisini idxal edirdik və buna görə valyuta ödəyirdik, hazırda biz nəinki özümüzü tam şəkildə təmin edirik, eyni zamanda, elektrik enerjisini ixrac etməyə başlamışıq. Bu görülən işlər üçün əsl nümunədir.

## Qazlaşdırma və içməli su

Uzun illər regionların əsl problemlərindən biri də qazlaşdırma ilə bağlı olub. Belə ki, 2004-cü ildə Azərbaycanda qazlaşdırmanın səviyyəsi 51 faiz idi. Bölgələrdə demək olar ki, qaz yox idi, şəhərlərdə də yox idi, kəndlərdə, ümumiyyətlə, yox idi. Hazırda Azərbaycanda qazlaşdırma 93 faizə çatıb. Bütün şəhərlərimiz qazla 100 faiz təmin edilib. Bir çox kəndlərimizdə bu proses davam etdiriləcək. Qazlaşdırma bu ilin sonuna qədər 95 faizə çatdırılmalıdır. Bu, çox yüksək göstəricidir. Fəxrli qeyd etmək lazımdır ki, bu göstəriciyə görə də, biz dünya miqyasında qabaqcıl yerlərdəyik. İçməli su və kanalizasiya problemləri insanları çox ciddi narahat edən problemlər idi. Düzdür, bu sahənin, bilavasitə iqtisadi və sənaye inkişafımıza o qədər də böyük təsiri olmasa da, bu, çox ciddi sosial məsələdir.

2004-cü ildə ölkə üzrə fasiləsiz içməli su ilə təminat 26 faiz idi, hazırda bu, 67 faizə çatıb, Bakı şəhərində 81, bölgələrdə isə 43 faizdir. Ona görə bu sahəyə böyük sərma-yə qoyuluşu nəzərdə tutulur ki, bu məsələ tam həllini tapsın. Artıq demək olar ki, bir çox şəhərlərimizdə içməli su və kanalizasiya layihələri uğurla başa çatıb. Oğuz-Qəbələ-Bakı kimi nəhəng su kəməri, - bu da tarixi hadisədir, - inşa edilib.

Kənd təsərrüfatının inkişafı üçün böyük meliorativ tədbirlər görüldü. Son 14 il ərzində dörd su anbarı tikilmişdir - Taxtakörpü,

Şəmkiçay, Göytəpə və Tovuzçay su anbarları. Onların arasında, əlbəttə ki, Taxtakörpü və Şəmkiçay su anbarları böyüklüyünə və kənd təsərrüfatına təsirinə görə xüsusi yer tutur. Bu, nəhəng tarixi infrastruktur layihələridir. Bu anbarlar, çəkilmiş və çəkilən kanallar on minlərlə hektar əkin sahəsini suvarmaq üçün həlledici rol oynayır. Meliorativ tədbirlər kənd təsərrüfatının inkişafına, bilavasitə təsir edən infrastruktur layihələridir. Bu sahəyə qoyulan böyük vəsait, eyni zamanda, sahibkarlığa dövlət tərəfindən göstərilən növbəti dəstəyin təzahürüdür. Bu su anbarlarının kənd təsərrüfatının inkişafına çox müsbət təsiri olacaq.

Hazırda bu istiqamətdə yeni layihələr üzərində iş gedir. Əgər 2017-ci ildə 100 min hektardan çox suvarılmayan torpaqlara su xətləri və kanallar çəkilmişdirsə, bu il hədəf 100 min hektardır. Beləliklə, bu məqsədyönlü siyasət nəticəsində, suvarılmayan torpaqlara su gətirilir, fermerlərə, sahibkarlara şərait yaradırıq və kənd təsərrüfatımızın inkişafına nail oluruq.

## Abad yol olmadan bölgələr inkişaf edə bilməz

Bölgələrin inkişaf siyasətində, heç şübhəsiz ki, avtomobil yollarının tikintisi infrastruktur layihələri arasında önəmli yer tutan sahədir. Bu, həm iqtisadi, həm sosial sahədir. Rahat, hamar yollar insanlara rahatlıq gətirir. Eyni zamanda, yol olmadan bölgələr inkişaf edə bilməz, nə turizm, nə də sənaye istehsalı inkişaf edə bilər, kənd təsərrüfatının inkişafı üçün də problemlər yaranar. Hazırda kənd yollarının tikintisi geniş vüsət alıb. Diqqət yetiriləndə, daha aydın görmək olar ki, harada yeni yol çəkilir, o bölgədə canlanma daha da sürətlə gedir, kənd təsərrüfatı istehsalı artır. Buna əsas səbəb isə bazarlara rahat çıxışı təmin olunmasıdır. Beləliklə, yol infrastrukturunu, sadəcə olaraq, sosial layihə deyil. Son 14 il ərzində 12 min 300 kilometr yol çəkilib və bu il bu rəqəm təqribən 15 min kilometr çatacaq. Son 14 il ərzində 443 körpü tikilib istifadəyə verilib.

Beləliklə, ölkə iqtisadiyyatının, regionların inkişafı üçün bu əsas infrastruktur layihələri icra edilib. Burada isə əsas məqsəd, ilk növbədə, Azərbaycanın inkişafını daha da sürətləndirmək, dayanıqlı, uzunmüddətli inkişafa nail olmaqdan ibarətdir və demək olar ki, buna da nail olunub.

## Dünya miqyasında rekord göstərici- 14 ildə 3,2 dəfə real artım!

On dörd il ərzində iqtisadi göstəricilərimiz də ümumi inkişafımızın uğurlu dinamikasını əyani şəkildə göstərir. İqtisadiyyat 14 il ərzində 3,2 dəfə artıb. Demək olar ki, bu göstərici dünya miqyasında rekord göstəricidir. Parallellə olaraq isə, qeyri-neft iqtisadiyyatımız da 2,8 dəfə artıb. Bu faktlar isə, bir daha əyani şəkildə onu göstərir ki, bizim iqtisadi inkişafımız, sadəcə olaraq, neftin və qazın istehsalı ilə bağlı deyil. Bizim iqtisadi inkişafımız çoxşaxəlidir. Ona görə qeyri-neft sektorunun 2,8 dəfə artması aparılan islahatların nəticəsidir. Bu, bir daha göstərir ki, Azərbaycan regionlarının inkişafı, bölgələrdə yaşayan vətəndaşların güzəranı və həyat səviyyəsi dövlətimiz üçün həmişə prioritet olub.

## Bölgələrdə işsizliyə son!

Bölgələrin inkişafında əsas prioritet, heç şübhəsiz ki, işsizliyin aradan qaldırılması və əhəlinin məşğulluğunun artırılmasıdır. Bölgələrdə yeni iş yerlərinin açılması, ilk növbədə, regionlarda iqtisadi dayanıqlılığını artıracaq. Azərbaycan dövlətinin sosialyönümlü iqtisadiyyat quruculuğuna və insanların layiqli iş yerləri ilə təmin edilməsinə göstərdiyi siyasi iradə öz müsbət nəticəsini verib. Həyata keçirilən məqsədyönlü tədbirlər sayəsində respublika üzrə işsizliyin səviyyəsini 5 faizədək aşağı salmaq mümkün olub ki, bu da dünyada ən yaxşı göstəricilərdən hesab olunur.

Eyni zamanda, ölkə üzrə yaradılan yeni iş yerlərinin böyük əksəriyyəti bölgələrin payına düşür. 2014-2018-ci illəri əhatə edən müvafiq Dövlət Proqramının icrasının üçüncü ili ərzində ölkə üzrə, ümumilikdə 148 mini daimi olmaqla, 190 minə yaxın yeni iş yeri açılıb. Azərbaycan dövləti yeni iş yerlərinin yaradılması siyasətini yeni iqtisadi şəraitdə də xüsusi diqqət mərkəzində saxlayır. 2017-ci ilin birinci yarısında ölkədə 122 min yeni iş yeri açılıb ki, onlardan 101 mini daimidir. Bu fakt bir daha təsdiqləyir ki, respublikamızda yeni iş yerlərinin açılması prosesi uğurla gedir.

## Mətləbali Salahov

Yazı Azərbaycan Respublikasının Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun keçirdiyi müsabiqəyə təqdim etmək üçündür



1 mart 2018-ci il

## “Bakı kart” ölkəmizdə turizm sektorunun inkişafına öz töhfəsini verəcək



**Dünən Bakı şəhərinin rəsmi şəhər kartını yaratmaq məqsədilə “JW Marriott Absheron” hotelində tədbir keçirilib. Tədbir çərçivəsində Milli Turizm Təbliğat Bürosu, Bakı Nəqliyyat Agentliyi və “PASHA Travel” şirkəti arasında Bakı şəhərinin rəsmi şəhər kartını yaratmaq məqsədilə memorandum imzalanıb.**

Tədbirdə Mədəniyyət və Turizm Nazirliyinin nəzdində fəaliyyət göstərən Milli Turizm Təbliğat Bürosunun direktoru Fuad Nağıyev çıxış edərək, büronun ölkəmizdə turizm sənayesinin inkişafı istiqamətində bir sıra layihələr icra etdiyini diqqətə çatdırıb. Bildirib ki, bu yeni layihə də Azərbaycan Prezidenti İlham Əliyevin müvafiq Fərmanı ilə təsdiq edilən “Azərbaycan Respublikasında ixtisaslaşmış turizm sənayesinin inkişafına dair Strateji Yol Xəritəsi”nə uyğun olaraq, həyata keçirilir: “Bu layihənin əhəmiyyətli tərəfi odur ki, turizm sənayesinin bütün üzvləri bu prosesdə yaxından iştirak etmiş olacaqlar. Turizm sahəsinin inkişafı ilə bağlı görüləcək işlər çoxdur. Bunların arasında

ən mühümü turistlərlə bağlı statistik məlumatların əldə olunmasıdır”.

Fuad Nağıyev, onu da qeyd etdi ki, Milli Turizm Təbliğat Bürosu özəl müəssisələrin “Bakı kart” layihəsinə qoşulmaları üçün danışıqlar aparır. Yeni kartdan bir çox obyektlərdə istifadə olunması və kartın cəlbədiciliyinin artırılması istiqamətində işlər görülür.

Bakı Nəqliyyat Agentliyi baş direktorunun müşaviri Mübariz Abbasov təmsil etdiyi qurumun bu layihəni dəstəklədiyini bildirib: “Çalışırıq ki, agentlik hansı islahatlar aparıbsa, bundan sonra da həmin islahatlara uyğun olaraq, işlər davam etdirilsin. Yarandığı gündən Bakı Nəqliyyat Agentliyi Prezident İlham Əliyevin

tapşırıqlarını layiqincə həyata keçirir və infrastruktur sahəsində islahatlar aparır. Hazırda Bakıda 20-dən çox marşrut xətti üzrə 540 avtobusda “Bakı kart” vasitəsilə nağdsız ödəniş həyata keçirilir.

“PASHA Travel” şirkətinin əməliyyatlar üzrə icraçı direktoru Florian Senqssmit qeyd edib ki, növbəti bir neçə ay ərzində “Bakı kart”lar satışa çıxarılacaq: “Bu kart bir çox üstünlüklər təqdim edir. Kart o səbəbdən yaradılır ki, turistlər ictimai nəqliyyatdan rahat istifadə edə bilsin, eləcə də muzeylərə girişdə və mağazalarda endirim qazansınlar. Biz bu layihə ilə həm də yerli əhali üçün dəyər yaratmağa çalışmışıq ki, onlar da endirimlərdən yararlanılsınlar. Kartın maliyyələşməsinə “Paşa Travel” həyata keçirir”.

Daha sonra Milli Təbliğat Bürosu, Bakı Nəqliyyat Agentliyi və “PASHA Travel” arasında memorandum imzalanıb. Memorandumu Milli Turizm Təbliğat Bürosunun direktoru Fuad Nağıyev, Bakı Nəqliyyat Agentliyi baş direktorunun müşaviri Mübariz Abbasov və “PASHA Travel” şirkətinin əməliyyatlar üzrə icraçı direktoru Florian Senqssmit imzalayıb.

ZÜMRÜD

## “Nar” Barselonada keçirilən Mobil dünya konqresində iştirak edib

“Nar” nümayəndə heyəti dünyanın aparıcı İKT şirkətləri, telekommunikasiya sahəsinin rəhbərləri və mobil operatorlarının qatıldığı Mobil dünya konqresində (GSMA Mobile World Congress) iştirak edib. İspaniyanın Barselona şəhərində keçirilən bu ənənəvi tədbirdə yeni bazar trendləri, texnologiya nailiyyətləri, çağdaş ideya və təşəbbüslər, mobil rabitənin gələcək perspektivləri kimi önəmli məsələlər ətrafında geniş fikir mübadiləsi aparılıb, interaktiv sessiyalar keçirilib, panellər və diskussiyalar təşkil edilib. Konqresə dünyanın İKT sahəsində fəaliyyət göstərən ən nəhəng şirkətlərinin rəhbərləri və baş icraçı direktorları da qatılıblar.

Tədbirdə aktiv iştirak edən “Nar” nümayəndə heyəti digər konqress iştirakçıları ilə birlikdə geniş diskussiyalara qatılaraq təcrübə mübadiləsi aparıb, telekommunikasiya sahəsində tətbiq edilən yeniliklər və innovativ dəyişikliklər haqqında öz fikirlərini bölüşüb. Hər zaman innovativ texnologiyalara üstünlük verən şirkətin rəhbər heyəti Mobil dünya konqresi çərçivəsində təşkil edilən mobil texnologiyalar sergisində də fəal iştirak edib. Qeyd edək ki, dünyanın müxtəlif ölkələrindən olan yüzlərlə qonağın qatıldığı mötəbər tədbirdə fərqli sessiyalar keçirilib.

“Nar” haqqında ətraflı məlumatı nar.az internet sahifəsindən öyrənmək olar.

“Azerfon” MMC 21 mart 2007-ci ildə fəaliyyətə başlayaraq qısa bir müddətdə Azərbaycanda telekommunikasiya və mobil rabitə sahəsinin aparıcı



şirkətlərindən birinə çevrilib. “Nar” ticarət nişanı Azərbaycanın zəngin mədəni və tarixi irsinin çağdaş həyatla bağlılığının rəmzi olaraq seçilib. “Nar” ölkədə ilk dəfə olaraq 3G texnologiyasını təqdim edib və geniş 4G şəbəkəsinə abunəçilərinin istifadəsinə verib.



**Mark Zukerberqlə şərik olsa idim, bilirsiniz, nə edərdim?**

İLHAM

*Ya zəlzələdən, ya vəlvələdəndir deyə bilmərəm, amma görünən odur ki, son vaxtlar Azərbaycan cəmiyyətində sosial şəbəkə istifadəçisi olan insanlar bir-birindən az qala üz çeviriblər. Hansı səhifəyə, hansı profilya girirsənsə, bir-birini tənqid və təhqir edənlərlə, itihamlarla rastlaşırsan. Araşdıranda və aydınlaşdıranda məlum olar ki, təhqir edən və ya təhqirə məruz qalan vaxtilə yaxın dost, həttə ailəvi münasibətləri olan şəxslər olublar. İndi onların arasından sanki qara pişik keçib. Sosial şəbəkədə paylaşdığı statusa rəy yazmadığı və ya “like” etmədiyi üçün dostlar arasında inciklik yaranıb. Bundan sonra salam-kəlam aradan götürülür və get-gələ son qoyulur. Həttə toyuna gəlmədiyi üçün bəy tanışını facebookdakı dostluğundan çıxarır. Kompüter arxasında olduğu zaman uca səslə “hə, indi get” deyib, rahat nəfəs də alır.*

Ailələrin dağılması, qətl hadisələri, terror əməlləri və digər faciələrin sosial şəbəkələr üzündən törədildiyini qeyd etsək, yaman yerdə axşamladığımızı demək olmur. Həttə əlavə etmək olar ki, bu sosial şəbəkə deyilən zəhərim bir bəaldır ki, keçib boğazımıza, O gün metroda evə tələsən bir tanışımıla rastlaşdım. Çox əsəbi, qəzəbli olduğu, sifətinin qızarıb-bozarmasından açıqca hiss olunurdu. Qısa söhbətdən sonra məlum oldu ki, iş yerindəki dostlarından biri ilə sözləri çəp gəlib. İndi də evə tələsən ki, kompüter arxasına keçib, həmin incik qaldığı iş yoldaşını facebookdakı dostluğundan çıxarsın. Bu yerdə heç xoşlamadığım qarışıq dile gətirmək məcburiyyətində qaldım. Səni lənətə gələsən, Mark Zukerberq. Səni görüm, elə yaratdığın facebook ocağında yanasan.

Açıq Mark Zukerberqi lənətləsəm də, dərinə gedib, fikir-xəyal içində bu tapıntıni aşkarlaya bildim. ABŞ kəşfiyyatının fəal zabitanın nə günahı var ki, toru atıb, kim düşər-düşər. Pul-para qazanmaq üçün bir oyundu qurub, çalış ki, oyunçusu olmayasan. Hər dəfə beynimdə düşünüb, xəyal qururam ki, kaş 81 milyard dollar varidatı olan Bill Qeytslə şərik olaydım. Ən pis halda, facebookun yaradıcısı Mark Zukerberqlə iş ortağı olardım. Şərik olmaqla amacım heç də ondan pul-para qazanmaq olmazdı. Çünki o az ağılın sahibi deyil. Pulunun-malının qədrini bilən məxluqlardandır. Hələ 22 yaşında, facebook layihəsinə görə ona 2 milyard dollar təklif etmişdilər. Ancaq daha böyük pullar qazanmaq üçün təklifdən imtina etmişdir. Şəxsən mən olsa idim, 2 milyarddan imtina etməzdim, deyərdim ki, bəri verin. Dərhal qaçardım, özüm və uşaqlar üçün bağ, ev, maşın Türkiyədə obyektlər, Avropada evlər alıb, özüm üçün çay iç-çə nərd oynayıb, yaşayardım. Amma Mark oğlan risk edib, alınıb da. Bu gün artıq onun 25 milyard dollar varidatı var. Mark Zukerberqlə şərik olsaydım, fərqli yol tutardım. Bilirsiz, nə edərdim, dərhal Azərbaycandakı 154 min facebook istifadəçisinin hamısına məktub göndərərdim. Yazardım ki, bir-birini blok edənlər, dostluqdan çıxaranlar ən azı 10 dollar cərimələnəcək. Dostluğa sədaqətli olanlar isə 20 dollar (hər nəfər üçün) mükafat alacaq. Söyüş söymək, təhqirə yol vermək qəti qadağandır. Düzdür, bu tələblərə əməl etmək çox çətindir. Çünki biz axı azərbaycanlıyıq. Bizim öz qaydalarımız, öz prinsiplərimiz var. Biz gərək başqalarından bir qədər fərqlənək. Kim olduğumuzu, hansı gücə və imkanlara malik olduğumuzu gərək nümayiş etdirək. Nə isə... Deyirəm ki, bu kimi hikkə və iddia aradan qalxmayınca, təbii ki, bir çox problemlərimiz kimi sosial şəbəkələrdə söz icəşməsi də davam edəcək.



1 mart 2018-ci il

## TƏRS BAXIŞ

Bu günlərdə bəlli olub ki, "Milli Strateji Düşüncə Mərkəzi"nin sədri, Müsavat partiyasının sabiq başqanı İsa Qəmbər müayinə olunmaq üçün Türkiyəyə gedəcək. O, ürəyindən ağır əməliyyat keçirib və sonradan evə buraxılsa da, fevralın 23-də yəni-dən Mərkəzi Klinikaya yerləşdirilib. Daha dəqiq desək, yanvarın 13-də İ.Qəmbərin səhhətində problem yaranmışdı və Mərkəzi Klinikaya yerləşdirilmişdi. Müayinələr nəticəsində "MSDM" sədrinin infarkt keçirdiyi məlum olub və onun ürəyinə stendlər qoyulub.

rimlinin daha betər xəstəliyə düşər olacağı-nı hiddətlə bildiriblər.

**İsa Qəmbər deyil, Əli Kərimli bənzər xəstəliyə mübtəla olsaydı, eyni addımı müsavatçılar atacaqdı**



## Əli Kərimli İsa Qəmbərin xəstəliyindən necə istifadə edir?

Yaxud AXCP və "Milli Şura" rəhbərliyinin sabiq başqanı ziyarət etmələrinin səbəbləri bəlli oldu

**Cəbhəçilər İsa Qəmbərin ağır xəstəliyini narazı müsavatçıların ona etdikləri qarğışın nəticəsi kimi qiymətləndirirlər?**

Bu məsələ ətrafında maraqlı amillərdən biri də budur ki, Müsavatın sabiq başqanını bir sıra müxalifətçi partiya sədrleri ziyarət etsələr də, AXCP və "Milli Şura" rəhbərliyi bu addımı atmayıb. Buna səbəb isə uzun illər şəxsi və siyasi müstəvidə olan düşmənçilik faktorlarıdır ki, Əli Kərimlidə püskürmək həddinə çatan kin bu gün də qalmaqdadır. Hətta İ.Qəmbər xəstəxanaya yerləşdirilib, əməliyyat olunduqdan sonra, Ə.Kərimlinin sosial şəbəkələrdə yerləşdirdiyi söyüş qrupu müsavatçıları məsxərəyə qoyan ifadələr yazır, xüsusilə, hazırkı başqan A.Hacıyaya xitab edərək, İ.Qəmbərin Müsavat partiyasında qazandıqı qarğışlar nəticəsində bu vəziyyətə düşdüyünü qeyd edib. Hətta vəziyyət o həddə çatıb ki, müsavatçılar da sosial şəbəkələrdə "cavab atəşi" şəklində tezliklə Ə.Kə-

Digər nüans baş verənlərin zamanında hər iki "ana müxalifət" iddiaçısının bir-birlərinə qarşı barışmaz münasibətləridir. Məsələn üçün, əgər İ.Qəmbər deyil, Ə.Kərimli bənzər xəstəliyə mübtəla olsaydı, eyni addımı müsavatçılar atacaqdı. Yəni hər iki partiya rəhbərliyi arasında uzun illərdən bəri davam edən gizli və açıq savaqların nəticəsi də belə qənaətə gəlməyə əsas verir.

Beləliklə, seçkilər öncəsi İ.Qəmbərin ağır xəstəlik keçirməsi, ardınca isə, əməliyyat olunması və hazırda da səhhətində ağır vəziyyətdə qalması radikal müxalifətin qarşılıqlı münasibət fonundakı bütün kartlarını açıq çıxarmış olur. Sözüün həqiqi mənasında, Ə.Kərimli və onun ətrafı Müsavatın sabiq başqanının siyasi arenadan çıxış olmasını istiqamətində və siyasi dividentləri baxımından səmərə güdür. Bu kimi iyrencə siyasət isə sağlam düşüncəli ictimai rəy tərəfindən söz yox ki, pislənir.

Rövşən RƏSULOVA

## Geriyə yol yoxdur

Müxalifəti sonu görünməyən uçurum gözləyir

A limlərin gəldiyə qənaətə görə, sosial şəbəkələr bəşəriyyəti məhvə aparan yeni bir silah növünə çevrilir. Onların fikrincə, sosial şəbəkələr insanların internetdən asılılığını artırmaqla yanaşı, onları müasir həyatdan uzaqlaşdırır, beyinlərini yuyur və robot kimi sanki özünə tabe etdirir. Ölkə müxalifətinin də, sosial şəbəkələrdən asılı olan insanlar kimi dərin böhran keçirdiyi göz önündədir. Hər keçən gün demokratik düşərgə sonu görünməyən uçuruma doğru yuvarlanır. Yaşadıqları böhrandan sanki bu düşərgə təmsilçiləri çıxmaq istəmir. Onların fəaliyyətsizliyi, düşükləri ağır vəziyyətdən çıxış yolu axtarmamaları bunu deməyə əsas verir. Müxalif qurumların üzvləşdikləri böhrandan çıxış yolları olduğu halda, buna cəhd etməmələri onların hələ də meydan təkəkküründən qurtula bilmədiklərini göstərir. Tərəflərarası iş birliyi də sıfır səviyyəsindədir. Bunun da səbəbi bir-birlərinə inamsızlıq və etibar etməmələridir. Hazırda müxalifət partiyaları öz qayğıları ilə baş-başa qalıblar. Burada əsas problemlərdən biri də müxalifətarası birliyin mövcud olmamasıdır. Xalqa düzgün fikirlər söyləmək, düzgün əməllər göstərmək lazımdır ki, bəlkə bir şey alınsın. Dağıdıcı ünsürlər, görünür ki, belə intellektual bazaya malik deyil.

Sizdə başa düşməkcün, baş lazımdır...

Bu bir faktıdır ki, müxalifət ölkədə gedən

prosesləri olduğu kimi qavraya bilmir. Yaxud da qavrayırsa, ona uyğun gedişlər etməyə ya gücləri, ya da ağılları çatmır. Siyasi müxalifətin içərisində həvəssizlik, ruhdandüşmə açıq-aydın görünür. Bu səbəbdən də, müxalifət düşərgəsində birliyin yaradılması çox çətin görünür. Dağıdıcı müxalifətin xalqdan kənar düşməsinin əsas səbəblərindən biri də, zamanında düzgün fəaliyyət qurmamaları və bu gündə anormal siyasət aparmalarıdır. Bundan sonra müxalifətin birləşməsi və birlikdə konkret fəaliyyət göstərməsi xeyli müşkül görünür. Heç olmasa, əvvəllər gülüncə olsa, bəyanatlarla çıxış edərdilər, ən azından, görüntü olsun deyərək görüşüb məsləhətləşərdilər, hansısa qərar qəbul edib, siyasi hərəketlər edərdilər. Artıq bu gün bunlar da yoxdur. Konkret olaraq, görünən odur ki, siyasi müxalifətin səsi batıb. Artıq siyasi proseslərdə iştirakları, demək olar ki, görünür.

Afət TAHİRQIZI

### Narkotik vasitənin keçirilməsinin qarşısı alınıb

Biləsuvar Gömrük İdarəsinin "Qoşa Təpə" gömrük postunda İran ərazisindən Azərbaycana gələn Azərbaycan vətəndaşının idarə etdiyi sərnişin avtobusuna baxış keçirilib. Dövlət Gömrük Komitəsindən SİA-ya verilən məlumata görə, kinoloji xidmət itin tətbiqi ilə keçirilən baxış zamanı, xidməti it avtobusun iki sərnişin oturmaqına reaksiya verib. Xidməti itin reaksiyasına əsasən, həmin oturmaqların ətrafı əsaslı yoxlanılıb. Nəticədə, avtobusun yan divarına tərəf olan oturmağın üzvlüyünün altında 2 ədəd bükümdə, xalis çəkisi 93,18 qram olan narkotik vasitə - heroin aşkar edilib. Faktla bağlı araşdırma aparılır.



## "Radikal müxalifətin xisləti budur"



Müsaibimiz BAXCP sədrinin müavini Niyaməddin Orduxanlıdır

- Niyaməddin bəy, müxalifət Azərbaycan dövlətini və xalqını gözənd salmaq üçün xaricdəki qüvvələrdən istifadə edir. Bu cür ermənipərəst mövqenin siyasətçini gözənd salan başlıca amillərdən olduğunu demək

olarmı?

- Radikal müxalifət cahil və mənəviyyatı aşağı, əxlaqi qüsuru olan Orduxan Teymurxan, Tural Sadıqlı və Məhəmməd Mirzəli kimi insanlardan sui-istifadə edir. Xüsusən də, Ə.Kərimli bu insanların cavanlığından, gəncliyindən, səfeh olmalarından istifadə edərək, öz şəxsi maraqlarının həyata keçməsi üçün istifadə edir. Bu insanlar Avropada oturub, sanki fikirləşirlər ki, sosial şəbəkələrdə mənəviyyatdan kənar addımlar atmaqla, insanların şərəf və ləyaqətini aşağılamaqla, nə isə əldə edəçəklər. Demək olar ki, bu məsələdə onlara maliyyə imkanlarına malik erməni diasporası yaxından dəstək verir. Xocalı soyqırımı ərəfəsində bunlar erməni maraqlarından çıxış etmək yolunu tutdular. Gərək o qədər yaramaz, vic-

dansız, axmaq adam olasan ki, "azərbaycanlılar Xocalı soyqırımı törədib" iddiasını ortaya qoymuş olasan. Radikal müxalifətin xisləti budur. Bu cür yaramaz hərəketləri Xocalı faciəsini törətmiş ermənilərin vandalizm aktına, vəhşiliyinə haqq qazandıran radikal müxalifətin fikirlərində və atdıqları addımlarda müşahidə etmək olur.

- Saxta vəsiqələr hesabına xaricə göndərilən müsavatçı və cəbhəçilər bir növ ermənilərlə iş birliyi qurub, sosial şəbəkələrdə Azərbaycana qarşı kampaniya aparırlar. Bu cür şəxslərə qarşı hüquqi addımlar hansı formada atıla bilər?

- Radikal müxalifətin xaricdəki tör-töküntülərinin Azərbaycana qarşı apardığı kampaniya onların hansı xislətə malik olduqlarını bir

daha sübut edir. Yəni xaricdə oturub, Azərbaycan haqqında xoşagəlməz fikirlər səsləndirən həmin şəxslər elə ermənilərlə iş birliyindədir. Bu da Azərbaycan qanunvericiliyinin pozulması aktıdır. Hesab edirəm ki, xaricdə oturub, sosial şəbəkələr vasitəsi ilə Azərbaycan dövlətinin əleyhinə fəaliyyət göstərən insanlarla bağlı polisə və prokurorluqda araşdırma aparılmalı və onlar haqqında cinayət işi açılmalıdır.

- Cəmil Həsəni, eləcə də, Arif Hacılı hər dəfə müxtəlif ermənipərəst təşkilatlarla görüşlər keçirirlər. Sizcə, müəyyən sövdələşmələrin yerinə yetirilməsi qarşılığında pul aldıklarını demək olarmı?

- 20 ildən artıqdır ki, Ə.Kərimli heç bir yerdə işləmir. Ancaq Ə.Kərimlinin övladları İngiltərənin ən bahalı universitetlərində təhsil alırlar. O universitetdə ki, onun bir illik ödənişi Azərbaycan manatı ilə 200 min manat edir. Ə.Kərimlinin övladlarının oxuduğu universitetin illik ödəniş haqqına internet vasitəsi ilə istənilən şəxs girib baxa bilər. Burada belə bir sual orta-

ya çıxır ki, 1 illik 200 min manat pul ödəyən Ə.Kərimli işləmədiyi və biznesi olmadığı halda, bu maliyyə vəsaitini haradan əldə edir? Çünki burada çox böyük maliyyə vəsaitindən söhbət gedir. Nəzərə alsaq ki, Ə.Kərimlinin iki övladı orada təhsil alır. O zaman ildə 400 min manat təkcə Ə.Kərimlinin övladlarının təhsil haqqı edir, digər xərcləri də nəzərə alsaq, nə qədər edər. Bütün bu faktlar, onu deməyə əsas verir ki, məhz həmin o radikal müxalifət gizli şəkildə Azərbaycan dövlətinin əleyhinə kampaniya apardığına görə, qarşılığında xarici qüvvələr bunlara, əlbəttə, pul ödəyirlər. Yeni Azərbaycana qarşı xoşagəlməz kampaniya aparmaq üçün Ə.Kərimliyə, A.Hacıyaya və C.Həsəniyə maliyyə vəsaitləri verirlər. Ə.Kərimlinin müavini Gözəl Bayramlinin 1 ildə 41 dəfə Gürcüstanına səfə edib, oradan maliyyə vəsaiti gətirməsi sübut olunan faktıdır. Belə olan halda, demək olar ki, dağıdıcı müxalifəti xarici qüvvələrlə eyni maraqlar birləşdirir.

GÜLYANƏ



## Şəkərli diabetdən qorunmanın yolları



Şəkərli diabet çox təhlükəli və hiyləgər xəstəlikdir. Uzun müddət ərzində diabet (söhbət 2-ci tip diabetdən gedir) özünü heç bir ciddi simptomla büruzə verməyə bilər. Lakin bu müddət ərzində orqanizmdə çox ciddi patoloji dəyişikliklər baş verir. Qanda şəkərin daim yük-

sək səviyyədə olması damarlarda geriyə dönməz pozulmalara səbəb olur ki, nəticədə xəstədə ürək və böyrək xəstəliklərinin, infarktın, insultun riski olduqca artır.

Endokrinoloq-həkimlərin fikrinə görə, bəzi sadə məsləhətlər insanları şəkərli diabet xəstəliyindən və onun ağırlaşmalarından qoruya bilər.

1. Düzgün və sağlam qidalanın. Qidalanmanın əsas hissəsini tərəvəz, meyvə, yarmalar (düyü, yulaf yarması, qarabaşaq və s.), süd məhsulları, yağlı az olan ət, balıq təşkil etməlidir. Fast fud qidaları, çox yağlı, şirin qidaları, un məmulatları qidalanmanızda kəskin məhdudlaşdırın.

Daha tez-tez (gün ərzində 5-6 dəfə) və daha az-az qida qəbul edin. Bu həzm sistemine (o cümlədən, mədəaltı vəzinə) olan yükləməni azaldır, həzm orqanlarının sağlamlığını qoruyur.

2. Artıq çəki yığmayın. Artıq çəki şəkərli diabetin əsas risk faktorlarından biridir. Özünüzdə artıq çəkinin olub-olmadığını təyin etmək istəyirsinizsə, bu sadə üsuldən istifadə edin. Belinizi ölçün. Kişilərdə 94 sm, qadınlarda 80 sm kimi olmalıdır. Əks halda bu artıq çəkiddən xəbər verir.

3. Hərəkətli olun. Azyəməli həyat tərzi bir çox xəstəliklərin (o cümlədən, şəkərli diabetin) inkişafına təkan verir. İdmanla, bədən tərbiyəsi ilə məşğul olun, tez-tez havada gəzin və s.

4. Streslərdən uzaq olun. Tez-tez təkrarlanan stress də bir çox xəstəliklərin (o cümlədən, şəkərli diabetin) risk faktoru sayılır. Streslə mübarizə etmək üçün ən yaxşı vasitə fiziki aktivlikdir.

5. 40 yaşından sonra ildə 1 dəfədən az olmayaraq qanda şəkərin səviyyəsini yoxlayın.

## "Messi bu dünyanın adamı deyil"

İran millisinin baş məşqçisi Karuş Keyruş Lionel Messi haqda maraqlı açıqlama verib. FIFA-nın rəsmi saytına danışan portuqaliyalı mütəxəssis argentinalı hücumçunun adı insan olmadığını bildirdi: "Messi bu dünyanın adamı deyil. Nə qədər ki, o, adi insan olduğunu sübut etməyib, FIFA onu cəzalandırmalıdır. Messi qeyri-adi insan olmasaydı, DÇ-2014-də qərribə məqamda qapımıza qol vura bilməzdi". Qeyd edək ki, DÇ-2014-də keçirilən



Argentina - İran oyununun son saniyələrində Messinin vurduğu qol komandasına qələbə qazandırdı.

## Afrində 113 yaşayış məntəqəsi azad edilib

Türkiyə Silahlı Qüvvələrinin (TSQ) Suriyanın Afrin bölgəsində həyata keçirdiyi anti-terror əməliyyatları ilə bağlı yeni məlumat açıqlanıb. SİA-nın Türkiyə mətbuatına istinadən verdiyi məlumata görə, "Zeytun budağı" əməliyyatında bu günədək 2184 terrorçu zərərsizləşdirilib. Qeyd olunub ki, ötən gün PYD, YPG və İŞİD terror təşkilatlarının 101 üzvü məhv edilib. Əməliyyat müddətində Afrində 113 yaşayış məntəqəsi azad edilib.



# SƏS

Son səhifə

1 mart

## "Neftçi"nin "Qəbələ" ilə 39-cu dueli

"Neftçi" martın 4-də Topaz Premyer Liqasının 18-ci turu çərçivəsində "Qəbələ" ilə qarşılaşacaq. SİA-nın məlumatına görə, Qəbələ şəhər stadionunda keçiriləcək oyun saat 15:30-da start götürəcək. "Neftçi" eyniadlı şəhərin təmsilçisi ilə indiyədək 38 çempionat oyununda üz-üzə gəlib. Flaqman bunlardan 15-də qələbə qazanıb, 15-də məğlub olub, 8 oyunda isə heç-heçə edib. Top fərqi rəqibin xeyrinədir - 48:50.

Bu mövsümün ilk hissəsindəki oyunlara gəlincə, "Neftçi" hər iki görüşdə meydanı məğlub tərk edib. Qəbələ şəhər stadionunda keçirilmiş oyunun ilk hissəsində qapısından 2 top buraxan komanda fasilədən sonra bunlardan birinin əvəzini çıxmağı bacarıb. Namik Ələskərov fərqlənib - 2:1. "Bakcell Arena"-da isə "Neftçi" Emin Mahmudov və Kirilo Petrovun qolları ilə hesabda iki dəfə önə keçsə də, son nəticədə uduzub - 2:3.



## "Barselona" Qrizmannı 100 milyon funta transfer edəcək!

İspaniyanın "Barselona" klubu 100 milyon funt qarşılığında "Atletiko"-un hücumçusu Antuan Qrizmannın bu yay transferi barədə prinsiplial razılaşmaya nail olub. AZƏRTAC xəbər verir ki, yayda "Barselona"-ya keçəcək fransız futbolçu Katalonya klubunun böyük azarkeşi olduğunu və transferin gələcək karyerasında böyük uğurlara təkan verəcəyini bildirib. Qrizmann cari mövsüm "Atletiko"-nun heyətində 7 oyuna 11 qol və 22 məhsuldar ötürmə edib. Qeyd edək ki, "Mançester Siti" də 26 yaşlı hücumçu ilə yarıvarda maraqlanıb.

## UEFA İtaliya klubunu cəzalandıra bilər

UEFA İtaliyanın "Atalanta" futbol klubu ilə bağlı araşdırmaya başlayıb. Belə ki, buna Avropa Liqası yarışlarının onaltıdabir final mərhələsi çərçivəsində "Borussiya" ilə oyunda Dortmund təmsilçisinin hücumçusu Mişi Batşuayinin İtaliyalı azarkeşlər tərəfindən irqçi şüarlarla qarşılanması səbəb olub. Bundan başqa, "Atalanta" komandasının fanatları oyun ərzində meymun səsləri çıxarıblar. Klubun UEFA tərəfindən cəzalandırılacağı gözlənilir.



## Karateçilərimiz "Karate-1 Seria A" turnirində iştirak edəcəklər



Karate üzrə Azərbaycan milli komandasının əsas və əvəzedici heyətinin bir neçə üzvü martın 2-4-də Avstriyada "Seria A" turnirində iştirak edəcək. SİA-nın məlumatına görə, Dünya Karate Federasiyasının (WKF) "Karate-1" yarışlarından olan Zalsburq mərhələsində 8 idmançımız mübarizə aparacaq. Qadınlardan Nurane Əliyeva (50 kq), İlahe Qasımova (55 kq), kişilərdən isə Rafiz Həsənov, Tural Ağalarzadə (ikisi də 67 kq), Samir Məmmədov (75 kq), Ayxan Mamayev, Pənah Allahverdiyev (84 kq) və Asiman Qurbanlı (84 kq-dan yuxarı) təmtiyə çıxacaqlar.

Beynəlxalq hakimlər Cahangir Babayev və Vüqar Kərimov nüfuzlu turniri idarə edənlər arasında olacaq. Qeyd edək ki, turnirdə 88 ölkədən 1597 idmançı medallar uğrunda mübarizə aparacaq.

**Baş redaktor:**

**Bəhrüz Quliyev**

**Baş redaktorun müavinləri:**

**Valeh Məhərrəmli  
Fətulla Həsənov**

**Ünvanımız: Bakı şəhəri,  
Üzeyir Hacıbəyov  
küçəsi, 32.**

**Şəhadətnamə: № 022492  
http://www.ses-news.az  
http://www.sesqazeti.az  
E-mail: ses@sia.az  
Tel: 598-33-90 Faks: 493-11-62**

Redaksiyanın mövqeyi ilə müəllifin mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir.

"Azərbaycan" nəşriyyatında çap olunur

Qəzetdə AzərTAC, SİA, APA və AZADİFORM informasiya agentliklərinin məlumatlarından istifadə olunur.

**Qəzet bazar və bazar ertəsindən başqa hər gün nəşr olunur**  
**Tiraj: 5500**